

## III

(Atti oħrajn)

## DEĊIŻJONI TAL-AWTORITÀ TA' SORVELJANZA TAL-EFTA

Nru 34/10/COL

tat-3 ta' Frar 2010

**li temenda, għad-79 darba, ir-regoli ta' procedura u ta' sustanza fil-qasam tal-ghajjnuna mill-Istat billi tintroduċi Kapitolu ġdid dwar l-applikazzjoni tar-regoli dwar l-ghajjnuna mill-Istat b'relazżjoni mal-implimentazzjoni veloċi tan-netwerks bil-broadband**L-AWTORITÀ TA' SORVELJANZA TAL-EFTA <sup>(1)</sup>,

Wara li kkunsidrat il-Ftehim dwar iż-Żona Ekonomika Ewropea <sup>(2)</sup>, u partikolarment l-Artikoli 61 u 63 u l-Protokoll 26 tiegħu,

Wara li kkunsidrat il-Ftehim bejn l-Istati tal-EFTA dwar it-Twaqqif ta' Awtorità ta' Sorveljanza u Qorti tal-Ġustizzja <sup>(3)</sup>, u partikolarment l-Artikolu 24 u l-Artikolu 5(2)(b) tiegħu,

Billi:

Taht l-Artikolu 24 tal-Ftehim dwar is-Sorveljanza u l-Qorti, l-Awtorità għandha ddaħhal fis-seħh id-dispożizzjonijiet tal-Ftehim taż-ŻEE dwar l-ghajjnuna mill-Istat,

Skont l-Artikolu 5(2)(b) tal-Ftehim dwar is-Sorveljanza u l-Qorti, l-Awtorità għandha tohrog avviżi jew linji gwida dwar kwistjonijiet trattati fil-Ftehim taż-ŻEE, jekk dak il-Ftehim jew il-Ftehim dwar is-Sorveljanza u l-Qorti hekk jipprovdu espressament jew jekk l-Awtorità tikkunsidra li huwa meħtieġ,

Ir-Regoli Procedurali u ta' Sustanza fil-Qasam tal-Ghajjnuna mill-Istat adottati fid-19 ta' Jannar 1994 mill-Awtorità <sup>(4)</sup>,

<sup>(1)</sup> Minn hawn 'il quddiem imsejha l-Awtorità.

<sup>(2)</sup> Minn hawn 'il quddiem imsejjah il-Ftehim taż-ŻEE.

<sup>(3)</sup> Minn hawn 'il quddiem imsejjah il-Ftehim dwar is-Sorveljanza u l-Qorti.

<sup>(4)</sup> Il-Linji Gwida dwar l-applikazzjoni u l-interpretazzjoni tal-Artikoli 61 u 62 tal-Ftehim taż-ŻEE u l-Artikolu 1 tal-Protokoll 3 tal-Ftehim dwar is-Sorveljanza u l-Qorti, adottati u mahruġa mill-Awtorità fid-19 ta' Jannar 1994, ippubblikati fi *Il-Ġurnal Uffiċjali tal-Unjoni Ewropea* L 231 3.9.1994 p. 1 u s-Suppliment taż-ŻEE Nru 32 3.9.1994 p.1, kif emendat (minn hawn 'il quddiem imsejha l-"Linji Gwida dwar l-Ghajjnuna mill-Istat"). Il-verżjoni aġġornata tal-Linji Gwida dwar l-Ghajjnuna mill-Istat tinsab fuq il-websjta tal-Awtorità: <http://www.eftasurv.int/state-aid/legal-framework/state-aid-guidelines>.

Fit-30 ta' Settembru 2009, il-Kummissjoni Ewropea (minn hawn 'il quddiem imsejha l-Kummissjoni) ippubblikat Komunikazzjoni mill-Kummissjoni – Linji Gwida Komunitarji dwar l-applikazzjoni tar-regoli dwar l-ghajjnuna mill-Istat b'relazżjoni mal-implimentazzjoni veloċi tan-netwerks bil-broadband <sup>(5)</sup>,

Il-Komunikazzjoni tal-Kummissjoni hija wkoll rilevanti għaż-Żona Ekonomika Ewropea:

L-applikazzjoni uniformi tar-regoli dwar l-ghajjnuna mill-Istat taż-ŻEE għandha tiġi żgurata fiż-Żona Ekonomika Ewropea kollha,

Skont il-punt II taht l-intestatura "ĠENERALI" fl-aħħar tal-Anness XV tal-Ftehim taż-ŻEE, l-Awtorità għandha tadotta, wara konsultazzjoni mal-Kummissjoni, atti ekwivalenti ma' dawk adottati mill-Kummissjoni,

L-Awtorità kkonsultat mal-Kummissjoni u l-Istati tal-EFTA permezz ta' ittri ddatati 22 ta' Jannar 2010 dwar is-suġġett (Avveniment Nri 543740, 543741 u 543742).

ADOTTAT DIN ID-DEĊIŻJONI:

## Artikolu 1

Il-Linji Gwida dwar l-Ghajjnuna mill-Istat għandhom jiġu emendati billi jiġi introdott Kapitolu ġdid dwar l-applikazzjoni tar-regoli dwar l-ghajjnuna mill-Istat b'relazżjoni mal-implimentazzjoni veloċi tan-netwerks bil-broadband. Il-Kapitolu l-ġdid jinsab fl-Anness ta' din id-Deċiżjoni.

<sup>(5)</sup> ĠU L 235, 30.9.2009, p. 7.

*Artikolu 2*

Il-verżjoni bl-Ingliż biss hija awtentika.

Magħmul fi Brussell, it-3 ta' Frar 2010.

*Għall-Awtorità ta' Sorveljanza tal-EFTA*

Per SANDERUD  
*President*

Kurt JÄGER  
*Membri tal-Kulleġġ*

---

## ANNEX

**APPLIKAZZJONI TAR-REGOLI DWAR L-GHAJNUNA MILL-ISTAT B'RELAZZJONI MAL-IMPLIMENTAZZJONI VELOĊI TAN-NETWERKS BIL-BROADBAND <sup>(1)</sup>**

## 1. INTRODUZZJONI

- (1) Il-konnettività mal-broadband hija komponent ewlieni għall-iżvilupp, l-adozzjoni u l-użu tat-teknoloġiji tal-informazzjoni u tal-komunikazzjoni (minn hawn 'il quddiem msejha TIK) fl-ekonomija u fis-socjetà. Il-broadband għandu importanza strateġika minhabba l-kapaċità tiegħu li jhaffef il-kontribut ta' dawn it-teknoloġiji għat-tkabbir u l-innovazzjoni fis-setturi kollha tal-ekonomija u għall-kożjoni soċjali u territorjali. B'konformità mal-Istrateġija ta' Liżbona u komunikazzjonijiet sussegwenti <sup>(2)</sup> il-Kummissjoni Ewropea (minn hawn 'il quddiem msejha l-Kummissjoni), l-Awtorità tappoġġa wkoll id-disponibbiltà wiesgħa tas-servizzi broadband għaċ-ċittadini Ewropej kollha.
- (2) Wiehed għandu jfakkar li fil-Pjan ta' Azzjoni dwar l-Għajnuna mill-Istat – Inqas għajnuna mill-Istat, u immirata ahjar: pjan direzzjonali għar-riforma tal-għajnuna mill-Istat 2005-2009 <sup>(3)</sup>, il-Kummissjoni nnotat li l-miżuri dwar l-għajnuna mill-Istat jistgħu, f'ċerti kundizzjonijiet, iservu bhala għodod effettivi għall-kiġba ta' għanijiet ta' interess komuni. B'mod partikolarit, l-għajnuna mill-Istat tista' tikkoreġi nuqqasijiet tas-suq, biex b'hekk ittejjeb il-funzjonament effiċjenti tas-swieq u tkattar il-kompetittività. Barra minn hekk, fejn is-swieq jipprovdu riżultati effiċjenti imma fejn dawn jiġu kkunsidrati bhala mhux sodisfaċenti mil-lenti tal-politika dwar il-kożjoni, l-għajnuna mill-Istat tista' tintuża biex jinkiseb riżultat tas-suq li jkun aktar mixtieq u ġust. B'mod partikolari, intervent immirat sew mill-Istat fil-qasam tal-broadband jista' jikkontribwixxi għat-tnaqqis tal-"qasma diġitali" <sup>(4)</sup> li tifred inħawi jew reġjuni fpajjiż fejn jiġu offruti servizzi tal-broadband kompetittivi u bi prezzijiet konvenjenti minn inħawi fejn wiehed ma jsibx dawn is-servizzi.
- (3) Fl-istess hin, wiehed għandu jiżgura li l-għajnuna mill-Istat ma toqtolx l-inizjattiva tas-suq fis-settur tal-broadband. Jekk l-għajnuna mill-Istat għall-broadband tintuża f'oqsma fejn l-operaturi tas-suq normalment jagħzlu li jinvestu jew diġà investew, dan jista' jaffettwa l-investimenti li jkun diġà saru mill-operaturi tal-broadband bil-kundizzjonijiet tas-suq u jista' jimmina b'mod sinifikanti qabel xejn l-inċentivi tal-operaturi tas-suq biex jinvestu fil-broadband. F'każijiet bhala dawn, l-għajnuna mill-Istat għall-broadband tista' tispiċċa kontroproduttiva għall-mira li wiehed ikun jixtieq jilhaq. L-ghan ewlieni tal-kontroll tal-għajnuna mill-Istat fil-qasam tal-broadband huwa li jiġi żgurat li l-miżuri ta' għajnuna mill-Istat jissarrfu fl-ivell oghla ta' kopertura u penetrazzjoni tal-broadband, jew frata aktar mgħaġġla, milli kien ikun il-każ mingħajr l-għajnuna, u li jiġi żgurat li l-effetti tajbin tal-għajnuna jegħlbu l-effetti ħżiena tagħha f'termini ta' distorsjoni tal-kompetizzjoni.
- (4) Wiehed għandu jfakkar li l-qafas regolatorju għall-komunikazzjoni elettronika jittratta wkoll kwistjonijiet relatati mal-aċċess għall-broadband <sup>(5)</sup>. B'hekk, is-swieq tal-broadband bl-ingrossa s'issa huma sugġetti għal regolazzjoni *ex ante* fl-Istati tal-EFTA kollha <sup>(6)</sup>. Rigward dan, ittiehdu numru ta' inizjattivi li jimmiraw biex jindirizzaw l-isfidi l-godda li jqajmu n-netwerks għall-aċċess tal-ġenerazzjoni li jmiss (minn hawn 'il quddiem msejha NGA) <sup>(7)</sup> minn aspett regolatorju, partikolarment rigward kwistjonijiet ta' aċċess <sup>(8)</sup>.

<sup>(1)</sup> Dan il-Kapitolu jikkorrispondi mal-Komunikazzjoni mill-Kummissjoni – Linji Gwida Komunitarji dwar l-applikazzjoni tar-regoli dwar l-għajnuna mill-Istat b'relazzjoni mal-implimentazzjoni veloċi tan-netwerks bil-broadband (ĠU C 235, 30.9.2009, p. 7).

<sup>(2)</sup> Eżepju, "2010 – Socjetà Ewropea tal-Infommazzjoni għat-tkabbir u x-xogħol (COM(2005)229 finali), l-1 ta' Ġunju 2005; eEurope 2005: Socjetà tal-Infommazzjoni għal kulhadd" (COM(2002) 263 finali), "It-tnaqqis tad-distakk eżistenti fir-rigward tal-broadband" (COM(2006) 129).

<sup>(3)</sup> COM(2005) 107 finali.

<sup>(4)</sup> Fl-aħħar perjodu ta' għaxar snin, it-Teknoloġiji tal-Infommazzjoni u l-Komunikazzjoni saru aċċessibbli għall-pubbliku ġenerali u offruti lilu bi prezzijiet konvenjenti. It-terminu "qasma diġitali" jintuża l-aktar biex jiddefinixxi l-lakuna bejn dawk l-individwi u komunitajiet li għandhom aċċess għat-teknoloġiji tal-infommazzjoni u dawk li m'għandhomx. Għalkemm hemm diversi raġunijiet għal din il-"qasma diġitali", l-aktar waħda importanti hija n-nuqqas ta' infrastruttura adegwata tal-broadband. Jekk wiehed iħares lejn id-dimensjoni reġjonali, il-grad ta' urbanizzazzjoni huwa fattur importanti għall-aċċess u għall-użu tat-TIK. Il-penetrazzjoni tal-internet, għalhekk, tibqa' hafna aktar dgħajfa f'inħawi taż-Żona Ekonomika Ewropea fejn ma tanx joqogħdu nies.

<sup>(5)</sup> Ara l-Att msemmi fil-punt 5cl tal-Anness XI tal-Ftehim taż-ŻEE (id-Direttiva 2002/21/KE tal-Parlament Ewropew u tal-Kunsill tas-7 ta' Marzu 2002 dwar kwadru regolatorju komuni għan-networks ta' komunikazzjonijiet u servizzi elettronici (Direttiva Kwadru) (ĠU L 108, 24.4.2002, p. 33)), l-Att msemmi fil-punt 5ck tal-Anness XI tal-Ftehim taż-ŻEE (id-Direttiva 2002/20/KE tal-Parlament Ewropew u tal-Kunsill tas-7 ta' Marzu 2002 dwar l-awtorizzazzjoni ta' networks u servizzi ta' komunikazzjonijiet elettronici (Direttiva ta' Awtorizzazzjoni) (ĠU L 108, 24.4.2002, p. 21)) u l-Att msemmi fil-punt 5cj tal-Anness XI tal-Ftehim taż-ŻEE (id-Direttiva 2002/19/KE tal-Parlament Ewropew u tal-Kunsill tas-7 ta' Marzu 2002 dwar l-aċċess għal, u l-interkonnessioni ta', networks ta' komunikazzjonijiet elettronici u faċilitajiet assoċjati (Direttiva tal-Aċċess) (ĠU L 108, 24.4.2002, p. 7)) kif adottat għall-Ftehim taż-ŻEE bil-Protokoll 1 tiegħu.

<sup>(6)</sup> Ara d-deċizzjoni tal-Awtorità Norveġiża dwar il-Posta u t-Telekomunikazzjonijiet tat-3 ta' April 2009 dwar il-hatra ta' impriži b'poter tas-suq sinjifikanti u li timponi obbligi speċifiċi fis-suq għall-aċċess tal-broadband bl-ingrossa (is-suq 5); id-deċizzjoni tal-Amministrazzjoni tal-Posta u tat-Telekomunikazzjoni Nru 8/2008 ddatata t-18 ta' April 2008 dwar il-hatra ta' impriži b'poter tas-suq sinjifikanti u li timponi obbligi speċifiċi fis-suq għall-aċċess tal-broadband bl-ingrossa fl-Islanda u d-deċizzjoni tal-Uffiċċju għall-Komunikazzjonijiet tas-16 ta' Diċembru 2009 rigward ir-regolament speċifiku tas-settur dwar is-suq bl-ingrossa għall-aċċess tal-broadband fil-Liechtenstein.

<sup>(7)</sup> Għall-fini ta' dan id-dokument, in-netwerks tat-tip NGA huma networks ta' aċċess bil-fil li jikkonsistu għal kollox, jew f'partijiet minnhom, minn elementi ottiċi u li huma kapaċi jwasslu s-servizzi ta' aċċess għall-broadband b'karatteristiċi mtejba (bhal ammont ikbar ta' dejta pproċessata) meta mqabbla ma' dawk fornuti permezz tan-netwerks eżistenti tar-ram (ara wkoll hawn taht in-nota 58 ta' qiegħ il-paġna).

<sup>(8)</sup> Ara l-abbazz ta' Rakkomandazzjoni tal-Kummissjoni dwar aċċess regolat għan-Netwerks għall-Aċċess tal-Ġenerazzjoni li jmiss (NGA), fi [http://ec.europa.eu/information\\_society/policy/ecom/doc/library/public\\_consult/nga/dr\\_recomm\\_nga.pdf](http://ec.europa.eu/information_society/policy/ecom/doc/library/public_consult/nga/dr_recomm_nga.pdf) u l-Istqarrija tal-Grupp tar-Regolaturi Ewropej dwar l-iżvilupp tal-Aċċess għall-NGA, Ġabra (08) 68, fi [http://www.erg.eu.int/doc/publications/erg\\_08\\_68\\_statement\\_on\\_nga\\_development\\_081211.pdf](http://www.erg.eu.int/doc/publications/erg_08_68_statement_on_nga_development_081211.pdf);

- (5) Il-Kapitolu preżenti jelenka l-politika tal-Awtorità meta tiġi biex tapplika r-regoli dwar l-ghajnuna mill-Istat tal-Ftehim taż-ZEE għal miżuri li jsostnu l-implimentazzjoni ta' networks tal-broadband tradizzjonali, abbażi l-prattika deċiżjonali attwali tal-Kummissjoni (Taqsim 2) u wkoll jindirizzaw għadd ta' kwistjonijiet li għandhom x'jaqsmu mal-evalwazzjoni ta' miżuri li jkollhom l-ghan li jheggu u jsostnu l-introduzzjoni ta' malajr u opportuna tan-networks tat-tip NGA (Taqsim 3).
- (6) L-Awtorità se tapplika l-linji gwida mnizzla f'dan il-Kapitolu fl-evalwazzjoni ta' ghajnuna mill-Istat għall-broadband, u b'hekk tkabbar iċ-ċertezza legali u t-trasparenza tal-prattika deċiżjonali tagħha.

## 2. IL-POLITIKA TAL-AWTORITÀ DWAR L-GHAJNUNA MILL-ISTAT GHALL-PROĠETTI TAL-BROADBAND

### 2.1. L-applikazzjoni tar-regoli dwar l-ghajnuna mill-Istat

- (7) Fil-prattika deċiżjonali tagħha, il-Kummissjoni hadet pożizzjoni favorevoli rigward miżuri statali għall-implimentazzjoni tal-broadband għal inhawi rurali u mhux moqdiġin tajjeb, filwaqt li kienet aktar kritika fejn jidhlu miżuri ta' ghajnuna finhawi fejn diġà teżisti infrastruttura tal-broadband u diġà hemm il-kompetizzjoni. Fejn l-intervent mill-Istat, biex tiġi sostnuta l-implimentazzjoni tal-broadband, jissodisfa l-kundizzjonijiet tal-ghajnuna mill-Istat fit-tifsira tal-Artikolu 107(1) tat-Trattat dwar il-Funzjonalment tal-Unjoni Ewropea (minn hawn 'il quddiem msejjaħ TFUE), ekwivalenti għall-Artikolu 61(1) tal-Ftehim taż-ZEE, s'issa l-kompatibbiltà tiegħu giet ivvalutata mill-Kummissjoni prinċipalment taht l-Artikolu 107(3) tat-TFUE, ekwivalenti għall-Artikolu 61(3) tal-Ftehim taż-ZEE. Il-politika tal-Kummissjoni dwar l-ghajnuna mill-Istat fejn jidhlu miżuri statali biex tiġi sostnuta l-implimentazzjoni tan-networks tal-broadband hija mqasra fit-Taqsimiet 2.2 u 2.3 hawn taht.

### 2.2. Artikolu 61(1) tal-Ftehim taż-ZEE jaqra: Preżenza ta' ghajnuna

- (8) Skont l-Artikolu 61(1) tal-Ftehim taż-ZEE, *"kwalunkwe ghajnuna mogħtija minn Stati Membri tal-KE, minn Stati tal-EFTA jew permezz ta' riżorsi tal-Istat fi kwalunkwe forma li tfixkel jew thedded li tfixkel il-kompetizzjoni billi tiffavorixxi ċerti impriżi jew il-produzzjoni ta' ċerti oġġetti, sakemm taffettwa l-kummerċ bejn il-Partijiet Kontraenti, għandha tkun inkompatibbli mat-thaddim ta' dan il-Ftehim"*. Minn dan jirriżulta li sabiex miżura tikkwalifika bhala ghajnuna mill-Istat, iridu jiġu sodisfatti l-kundizzjonijiet kumulattivi li ġejjin:
- (a) il-miżura trid tinghata mir-riżorsi mill-Istat,
- (b) trid tagħti vantaġġ ekonomiku lil impriżi,
- (c) il-vantaġġ irid ikun selettiv u ta' distorsjoni jew jhedded li jagħmel distorsjoni tal-kompetizzjoni,
- (d) il-miżura trid toqot lill-kummerċ fi hdan iż-Żona Ekonomika Ewropea.
- (9) Is-sostenn pubbliku tal-proġetti tal-broadband bosta drabi jinvolvi l-preżenza ta' ghajnuna mill-Istat fit-tifsira tal-Artikolu 61(1) tal-Ftehim taż-ZEE<sup>(9)</sup>.
- (10) L-ewwel nett, il-miżuri tipikament ikunu jinvolvu r-riżorsi mill-Istat, (ngħidu ahna, fejn l-Istat isostni proġetti tal-broadband permezz ta' sussidji, tnaqqis tat-taxxi jew tipi ohra ta' kundizzjonijiet preferenzjali ta' finanzjament)<sup>(10)</sup>.
- (11) It-tieni, fejn jidhlu is-sostenn mogħti għal attivitá ekonomika, miżuri statali li jsostnu proġetti tal-implimentazzjoni tal-broadband s-soltu jindirizzaw it-twertiq ta' attivitá ekonomika (bhall-bini, it-thaddim, u l-ghoti tal-aċċess għall-infrastruttura tal-broadband inkluzi l-facilitajiet backhaul u t-tagħmir ta' mal-art, bħal daww fissi, terrestri mingħajr fil, bl-użu ta' satellita, jew tahlita ta' dawn). Madankollu, f'każijiet eċċezzjonali fejn in-netwerk iffinanzjat b'dan il-mod ma jintużax għal skopijiet kummerċjali (eżempju, jekk in-netwerk jipprovi aċċess għall-broadband biss lil websajts, servizzi u tagħrif li ma jkunux kummerċjali)<sup>(11)</sup>, tali intervent mill-Istat ma jkunx jinvolvi l-ghotja ta' vantaġġ ekonomiku lil impriżi, u konsegwentement ma tkunx tikkostitwixxi ghajnuna mill-Istat skont it-tifsira tal-Artikolu 61(1) tal-Ftehim taż-ZEE.

<sup>(9)</sup> Għal lista tad-deċiżjonijiet kollha li hadet il-Kummissjoni skont ir-regoli dwar l-ghajnuna mill-Istat fil-qasam tal-broadband, ara [http://ec.europa.eu/competition/sectors/telecommunications/broadband\\_decisions.pdf](http://ec.europa.eu/competition/sectors/telecommunications/broadband_decisions.pdf)

<sup>(10)</sup> Ara wkoll it-Taqsim 2.2.1. dwar l-applikazzjoni tal-prinċipju tal-investitur fl-ekonomikja tas-suq.

<sup>(11)</sup> Ara d-Deċiżjoni tal-Kummissjoni tat-30 ta' Mejju 2007 fil-Kawża NN 24/07 – *Ir-Repubblika Ċeka, Network Municipali Mingħajr Fil ta' Praga*.

(12) It-tielet, fir-rigward tal-ghoti ta' vantaġġ, l-ghajjnuna s-soltu tinghata direttament lill-investituri<sup>(12)</sup> tan-netwerk, li fil-biċċa l-kbira tal-każi jintgħazlu permezz ta' sejha miftuha għall-offerti<sup>(13)</sup>. Filwaqt li l-użu ta' sejha għall-offerti jiżgura li kwalunkwe ghajjnuna tkun limitata għall-ammont minimu meħtieġ għall-proġett partikulari, is-sostenn finanzjarju jista' jippermetti lill-appaltatur li jirnexxi jwettaq attività kummerċjali b'kundizzjonijiet li, kieku, ma kinux ikunu disponibbli fis-suq. Benefiċjarji indiretti jistgħu jinkludu operaturi terzi li jiksbu aċċess bl-ingrossa għall-infrastruttura li tkun inbniet b'dan il-mod, kif ukoll negozji li jittqabdu mal-broadband b'termini u kundizzjonijiet li ma japplikawx minghajr l-intervent mill-Istat<sup>(14)</sup>.

(13) Ir-raba', fir-rigward tal-kriterju tas-selettività, miżuri statali li jostnu l-implimentazzjoni ta' networks tal-broadband huma min-natura tagħhom selettivi minhabba li jimmiraw għal impriżi li huma attivi biss f'ċerti reġjuni jew f'ċerti partijiet tas-suq generali tas-servizzi tal-komunikazzjonijiet elettronici. Barra minn hekk, rigward id-distorsjoni tal-kompetizzjoni, l-intervent mill-Istat għandu t-tendenza li jibdel il-kundizzjonijiet eżistenti tas-suq, b'mod li għadd ta' ditti jagħzlu li jinqdew bis-servizzi pprovduti mill-fornituri magħżula minflok bis-soluzzjonijiet alternattivi msejsa fuq is-suq li jkunu aktar għaljin<sup>(15)</sup>. Għalhekk, il-fatt innifsu li servizz tal-broadband jsir disponibbli, jew jekk ikun offrut bi prezz orhos milli kien ikun il-każ kieku ma kienx hemm l-intervent mill-Istat, ikollu effett ta' distorsjoni tal-kompetizzjoni. Barra minn hekk, is-sostenn għall-broadband jista' jnaqqas il-possibbiltà ta' qligħ u jaqta' barra l-investiment mill-partecipanti tas-suq li, f'sitwazzjoni differenti, kienu jkunu lesti jinvestu fl-inhawi li għaliha jkun immirat is-sostenn, jew f'partijiet minnha.

(14) Fl-aħhar nett, safejn l-intervent mill-Istat jista' jaffettwa lill-fornituri tas-servizzi minn Stati taż-ŻEE oħrajn, ikollu wkollu effett fuq il-kummerċ ladarba s-swieg għas-servizzi tal-komunikazzjonijiet elettronici (inklużi s-swieg bl-ingrossa u bl-immnut tal-broadband) huma miftuħin għall-kompetizzjoni bejn l-operaturi u l-fornituri tas-servizz<sup>(16)</sup>.

#### 2.2.1. L-assenza ta' ghajjnuna: l-applikazzjoni tal-prinċipju tal-investitur fl-ekonomija tas-suq

(15) Fejn l-Istat isostni l-introduzzjoni tal-broadband permezz ta' partecipazzjoni azzjonarja jew injezzjoni ta' kapital fil-kumpanija li tkun se ttwettaq il-proġett, jinhtieg li ssir evalwazzjoni dwar jekk dan l-investiment ikunx jinvolvi ghajjnuna mill-Istat. Skont il-prinċipju tat-trattament ugwali jirriżulta li l-kapital imqiegħed mill-Istat, direttament jew indirettament, għad-dispożizzjoni ta' impriża f'ċirkustanzi li jikkorrispondu għal kundizzjonijiet normali tas-suq ma jistax jiġi kkunsidrat bhala ghajjnuna mill-Istat.

(16) Meta l-partecipazzjoni azzjonarja jew l-injezzjoni ta' kapital minn investitur pubbliku ma tagħtix biżżejjed prospettu ta' possibbiltà ta' qligħ, lanqas fuq medda twila ta' żmien, tali intervent għandu jiġi kkunsidrat bhala ghajjnuna skont it-tifsira tal-Artikolu 61(1) tal-Ftehim taż-ŻEE, u l-kompatibbiltà tiegħu mas-suq komuni għandha tiġi evalwata biss fuq il-bażi tal-kriterji preskritti f'dik id-dispożizzjoni<sup>(17)</sup>.

(17) Il-Kummissjoni eżaminat l-applikazzjoni tal-prinċipju tal-investitur privat fl-ekonomija tas-suq fil-qasam tal-broadband fid-deċizzjoni tagħha ta' Amsterdam<sup>(18)</sup>. Kif enfasizzat f'din id-deċizzjoni, il-konformità ta' investiment pubbliku mat-termini tas-suq trid tintwera bl-akbar reqqa u b'mod komprensiv, jew permezz ta' partecipazzjoni sinifikanti ta' investituri privati jew inkella permezz tal-eżistenza ta' pjan għaqli tan-negozju li juri redditu adegwat fuq l-investiment. Fejn fil-proġett jieħdu sehem investituri privati, hija kundizzjoni sine qua non li jkunu jridu jassumu r-riskju kummerċjali marbut mal-investiment bl-istess termini u kundizzjonijiet tal-investitur pubbliku.

<sup>(12)</sup> It-terminu "investituri" jindika impriżi jew operaturi tal-komunikazzjonijiet elettronici li jinvestu fil-bini u l-implimentazzjoni ta' infrastruttura tal-broadband.

<sup>(13)</sup> Il-Kummissjoni approvat każ wiehed biss ta' miżura li ma kinitx tinvolvi sejha miftuha għall-offerti iżda li kienet tinvolvi skema ta' kreditu tat-taxxa biex issostni l-introduzzjoni tal-broadband f'inhawi mhux moqdijin tajjeb tal-Ungerija. Ara d-Deċizzjoni N 398/2005 – L-Ungerija "Żvilupp ta' Benefiċċju tat-Taxxa għall-Broadband".

<sup>(14)</sup> Eżempju, ara, id-Deċizzjoni tal-Kummissjoni N 570/2007 – Il-Ġermanja, *Il-Broadband fl-inhawi rurali ta' Baden-Württemberg*. Id-Deċizzjoni N 157/06 – Ir-Renju Unit, *Proġett tal-Broadband tar-Reġjun Diġitali ta' South Yorkshire*; Id-Deċizzjoni N 262/06 – L-Italja, *Broadband għat-Toskana rurali*; Id-Deċizzjoni N 201/06 – Il-Greċja, *Żvilupp għall-aċċess tal-Broadband f'territorji li mhumiex moqdijin tajjeb*; u d-Deċizzjoni N 131/05 – Ir-Renju Unit, *Proġett tal-Broadband FibreSpeed f'Wales*. Dawk li jużaw is-servizz f'presidenzi, għalkemm huma wkoll benefiċjarji ta' tali miżuri, mhumiex suġġetti għar-regoli dwar l-ghajjnuna mill-Istat minhabba li la huma impriżi u lanqas operaturi ekonomiċi skont it-tifsira tal-Artikolu 61(1) tal-Ftehim taż-ŻEE.

<sup>(15)</sup> Ara d-Deċizzjoni tal-Kummissjoni N 266/2008 – Il-Ġermanja, *Il-broadband fl-inhawi rurali ta' Bayern*.

<sup>(16)</sup> Ara d-Deċizzjoni tal-Kummissjoni N 237/2008 – Il-Ġermanja, *Sostenn għall-broadband f'Niedersachsen*.

<sup>(17)</sup> Kawża C-303/88, *L-Italja vs il-Kummissjoni*, [1991] Gabra p. I-1433, fil-paragrafi. 20-22.

<sup>(18)</sup> Id-Deċizzjoni tal-Kummissjoni tal-11 ta' Diċembru 2007 fil-każ C 53/2006 *Citynet Amsterdam - investment mill-belt ta' Amsterdam f'network tat-tip fibre-to-the home (FTTH)*, GU L 247, 16.9.2008, p. 27. Il-każ kien dwar il-bini ta' netwerk ta' aċċess għall-broadband, tat-tip "Fibre-to-the-Home" (FTTH), li jqabbd 37 000 dar f'Amsterdam, li kienu diġà moqdijin b'diversi networks kompetituri tal-broadband. Il-municipalita ta' Amsterdam kienet qatgħetha li tinvesti fis-saff passiv tan-netwerk flimkien ma' żewġ investituri privati u hames korporazzjonijiet tal-akkomodazzjoni. L-infrastruttura passiva kienet tippossejha u timmanigġjaha entità separata li l-municipalita ta' Amsterdam kellha fidejha terz tal-ishma tagħha, żewġ investituri privati oħra ("ING Real Estate" u "Reggefiber") kellhom terz iehor, filwaqt li korporazzjonijiet tal-akkomodazzjoni kellhom it-terz li jifdal.

2.2.2. *L-assenza ta' għajnunha: Kumpens għal servizzi pubbliċi u l-kriterji ta' Altmark*

- (18) F'ċerti każi, l-Istati tal-EFTA jistgħu jikkunsidraw li l-forniment ta' netwerk tal-broadband għandu jiġi kkunsidrat bħala servizz ta' interess ekonomiku ġenerali (minn issa 'il quddiem imsejjaħ SIEĠ) skont it-tifsira tal-Artikolu 59(2) tal-Ftehim taż-ŻEE<sup>(19)</sup>.
- (19) Skont il-kazistika tal-Qorti tal-Ġustizzja, sakemm jiġu sodisfatti erba' kriterji ewlenin (magħrufin komunement bħala l-kriterji Altmark), il-finanzjament mill-Istat għall-forniment ta' SIEĠ jista' jaqa' barra mill-ambitu tal-Artikolu 61(1) tal-Ftehim taż-ŻEE<sup>(20)</sup>. L-erba' kundizzjonijiet huma: (a) il-benefiċjarju ta' mekkaniżmu ffinanzjat mill-Istat għal SIEĠ irid jiġi fdat formalment bil-fornitura u r-rilaxx ta' SIEĠ, fejn l-obbligi jridu jiġu identifikati b'mod ċar; (b) il-parametri għall-ikkalkular tal-kumpens iridu jiġu stabbiliti minn qabel b'metodu oġġettiv u trasparenti, biex jiġi evitat li jagħti vantaġġ ekonomiku li jista' jiffavorixxi l-impriza li qed tircievi l-finanzjament meta mqabbla ma' kumpanji li qed jikkompetu; (c) il-kumpens ma jistax jaqbeż dak li hu meħtieġ biex ikopri l-ispejjeż kollha, jew parti minnhom, li jkun gġarrbu fir-rilaxx tas-SIEĠ, filwaqt li jiġu kkunsidrati l-irċevuti rilevanti u qligħ raġonevoli biex jiġu rilaxxati dawk l-obbligi; u (d) fejn il-benefiċjarju mhux magħżul skont il-proċedura ta' akkwist pubbliku, il-livell ta' kumpens mogħti jrid jiġi ddeterminat abbażi ta' analiżi tal-ispejjeż li impriza tipika, immexxija b'mod tajjeb, setgħat iġġarrab fir-rilaxx ta' dawk l-obbligi, filwaqt li jiġu kkunsidrati l-irċevuti rilevanti u qligħ raġonevoli.
- (20) F'zewġ deċizzjonijiet<sup>(21)</sup> rigward miżuri meħuda minn awtoritajiet reġjonali biex jagħtu konċessjoni (sussidjata) għal servizz pubbliku<sup>(22)</sup> lil operaturi privati għall-implimentazzjoni ta' networks tal-broadband bażiku f'reġjuni li mhumiex moqdiġin tajjeb, il-Kummissjoni waslet għall-konkluzjoni li l-iskemi ta' sostenn li ġew notifikati kienu konformi mal-erba' kriterji preskritti f'Altmark, u għaldaqstant ma kinux jaqgħu taħt l-Artikolu 107(1) tat-TFUE<sup>(23)</sup>. Partikolarment, fiż-żewġ każi, l-appaltatur li nġhata x-xogħol intgħażel fuq il-baži tal-inqas ammont ta' għajnunha mitluba u l-ammont ta' kumpens li nġhata ġie stabbilit fuq il-baži ta' kriterji determinati minn qabel u trasparenti. Barra minn hekk, il-Kummissjoni ma sabet l-ebda evidenza jw riskju ta' kumpens aktar milli kien imiss.
- (21) Bil-maqlub ta' dan, il-Kummissjoni ddeċidiet li l-kuncett ta' x'inhu SIEĠ u d-dipendenza sussegwenti fuq il-kazistika Altmark ma jistgħux jiġu aċċettati fejn il-fornitur la kellu mandat ċar u lanqas kellu xi obbligu li jipprovd i l-aċċess għall-broadband liċ-ċittadini u n-negozji kollha f'inhawi mhux moqdiġin tajjeb, u jqabbadhom miegħu, iżda kien aktar orjentat lejn komunikazzjoni bejn negozji<sup>(24)</sup>.
- (22) Barra minn hekk, skont il-kazistika, għalkemm l-Istati tal-EFTA għandhom diskrezzjoni wiesgħa biex jiddefinixxu x'inhu dak li huma jikkunsidraw bħala servizzi ta' interess ekonomiku ġenerali, l-Awtorità teżamina d-definizzjoni ta' tali servizzi minn Stat tal-EFTA f'każ ta' żball evidenti<sup>(25)</sup>. Fi kliem iehor, għalkemm id-determinazzjoni tan-natura u l-ambitu ta' missjoni ta' SIEĠ taqa' taħt il-kompetenza u s-setgħat diskrezzjonarji tal-Istati tal-EFTA, tali kompetenza la hija bla limiti u lanqas ma tista' tiġi eżerċitata arbitrarjament<sup>(26)</sup>. Partikolarment, biex attivitá tiġi kkunsidrata

(19) Skont il-kazistika, imprizi fdati bit-thaddim ta' servizzi ta' interess ekonomiku ġenerali jridu jkun nġhataw dik il-biċċa xogħol permezz ta' att ta' awtoritá pubblika. F'dan ir-rigward, servizz ta' interess ekonomiku ġenerali jista' jiġi fdat f'idejn operatur permezz tal-ġhotti ta' konċessjoni ta' servizz pubbliku; ara l-Kawżi magħquda T-204/97 u T-270/97 *EPAC vs Il-Kummissjoni* [2000] Ġabra p. II-2267, punt 126 u l-Kawża T-17/02 *Fred Olsen vs Il-Kummissjoni* [2005] Ġabra p. II-2031, punti 186, 188-189.

(20) Is-sentenza C-280/00, *Altmark Trans GmbH u Regierungspräsidium Magdeburg vs Nahverkehrsgesellschaft Altmark GmbH* [2003] Ġabra ECR I-7747. Minn haen 'il quddiem msejjaħ s-sentenza Altmark.

(21) Ara d-Deċizzjoni tal-Kummissjoni N 381/04 – Franza, *Projet de réseau de télécommunications haut débit des Pyrénées-Atlantiques*, u d-Deċizzjoni tal-Kummissjoni (Deċizzjoni N 382/04 – Franza, *Mise en place d'une infrastructure haut débit sur le territoire de la région Limousin* (DORSAL).

(22) Għalkemm f'dan il-Kapitolu ssir referenza għal "konċessjoni" ta' servizz pubbliku, il-forma tal-istrument kuntrattwali magħżul għall-ġhotti ta' missjoni ta' servizz pubbliku jew ta' SIEĠ tista' tvarja bejn Stat tal-EFTA u iehor. Madankollu, l-istrument għandu jispjefika, għall-inqas, in-natura preċiża, l-ambitu u l-perjodu ta' validitá tal-obbligi ta' servizz pubbliku imposti kif ukoll l-identitá tal-imprizi kkonċernati, u l-ispejjeż li għandhom jingarru mill-impriza kkonċernata.

(23) Partikolarment, galadarba l-Istati Membri jgawdu minn diskrezzjoni wiesgħa meta jiġu biex jiddefinixxu l-ambitu ta' SIEĠ, il-Kummissjoni rrikonxiet fiż-żewġ deċizzjonijiet ta' hawn fuq li sal-punt li l-forniment ta' infrastruttura tal-broadband li tkopri kullimkien ikun miftuħ għall-fornituri kollha l-oħra tan-networks u jirrimedja nuqqas tas-suq u jipprovd i konnettivitá għal dawk kollha li jużaw is-servizz fir-reġjuni kkonċernati, l-Istat Membru kkonċernat ma jkunx ikkommetta żball evidenti meta jkun qies li l-forniment ta' tali servizz jaqa' taħt it-tifsira ta' SIEĠ.

(24) Ara d-Deċizzjoni tal-Kummissjoni N 284/2005 – l-Irlanda, *Programm Reġjonali tal-Broadband: Networks Metropolitan (Metropolitan Area Networks - "MANs")*, fajziet II u III, fil-paragrafi (23, 37-40). F'dak il-każ il-Kummissjoni kkunsidrat li s-sostenn mogħti għall-introduzzjoni u t-thaddim ta' Networks Metropolitan (MANs) f'għadd ta' bliet fl-Irlanda ma kienu kumpens għal SIEĠ għar-raġuni li l-miżura li ġiet notifikata iktar kienet tixbah lil "shubija bejn is-settur pubbliku u dak privat" milli lil każ ta' responsabbiltá għal SIEĠ u għall-implimentazzjoni tiegħu. Ara wkoll id-Deċizzjoni N 890/06 – Franza, "Aide du Sicoval pour un réseau de très haut débit". F'dak il-każ, il-Kummissjoni osservat li l-miżura nnotifikata kellha x'taqsam ma' sostenn għall-forniment tal-konnettivitá mal-broadband għal centri tan-negozju u organizzazzjonijiet taċ-ċivil biss f'parti ta' Toulouse, bl-eskluzjoni tal-qasam residenzjali. Barra minn hekk, il-proġett kien qed ikopri biss parti mir-reġjun. Għal dik ir-raġuni, il-Kummissjoni sabet li dan ma kienu SIEĠ minhabba li l-miżura nnotifikata ma kellhiex l-għan li taqdi l-interessi taċ-ċittadini, iżda dawk tal-qasam tan-negozju.

(25) Ara l-Kawża T-289/03, *BUPA u Ohrajn vs il-Kummissjoni*, (2008) Ġabra II-741, paragrafu 165, u Kawża T-106/95, *FFSA u Ohrajn vs il-Kummissjoni*, (1997) Ġabra II-229, paragrafu 99. Ara wkoll il-paragrafu 14 tal-Komunikazzjoni tal-Kummissjoni dwar is-servizzi ta' interess ġenerali fl-Ewropa, (GU C 17, 19.1.2001, p.4).

(26) Ara l-Kawża T-442/03, *SIC v Il-Kummissjoni* [2008] Ġabra II-1161, paragrafu 195. Kawża T-289/03 *BUPA u Ohrajn vs il-Kummissjoni*, op.cit., paragrafu 166, u Kawża T-17/02 *Fred Olsen vs il-Kummissjoni*, op.cit., paragrafu 216. Skont il-paragrafu 22 tal-Komunikazzjoni tal-Kummissjoni dwar servizzi ta' interess ġenerali fl-Ewropa, "Il-libertá tal-Istati Membri li jiddefinixxu [servizzi ta' interess ekonomiku ġenerali] tfisser li l-Istati Membri huma primarjament responsabbli biex jiddefinixxu x'inhu dak li huma jaqsu bħala [tali] servizzi ... fuq il-baži tal-karatteristiċi speċifiċi tal-attivitajiet. Din id-definizzjoni tista' tkun biss bla hsara għall-kontroll ta' żball evidenti."

bhala SIEĠ, irid ikollha karatteristiċi speċjali meta mqabbla ma' attivitajiet ekonomiċi ordinarji<sup>(27)</sup>. F'dan ir-rigward, l-Awtorità se tikkunsidra li finhawwi fejn investituri privati diġà investew f'infrastruttura ta' netwerk tal-broadband (jew jinsabu fil-proċess li jkomplu jifirxu l-infrastruttura tan-netwerk tagħhom) u diġà qed ifornu servizzi kompetittivi tal-broadband b'kopertura adegwata tal-broadband, il-holqien ta' infrastruttura parallela tal-broadband li tkun kompetittiva u ffinanzjata b'fondi pubbliċi m'għandux jiġi kkunsidrat bhala SIEĠ skont it-tifsira tal-Artikolu 59(2) tal-Ftehim taż-ŻEE<sup>(28)</sup> Fejn, madankollu, ikun jista' jiġi ppruvat li l-investituri privati jistgħu ma jkunux f'qagħda li jipprovdu, fil-gejji qrib<sup>(29)</sup>, kopertura adegwata tal-broadband li-cittadini jew lill-konsumaturi kollha, u b'hekk iħallu biċċa mdaqqsa mill-popolazzjoni mhux imqabbla, jista' jingħata kumpens għal servizz pubbliku lil impriża fdata bit-tmexxija ta' SIEĠ dment li l-kundizzjonijiet iffissati fil-paragrafi 23 sa 27 jiġu sodisfatti. Bhala punt preliminari, wiehed għandu jiġi enfazzzjat li l-kunsiderazzjonijiet iffissati f'dawk il-paragrafi huma msejja fuq l-ispeċifitajiet tas-settur tal-broadband u jirriflettu l-esperjenzi miksubin s'issa mill-Kummissjoni f'dan il-qasam. Hekk, il-kundizzjonijiet iffissati f'dawk il-paragrafi, għalkemm mhumiex eżawrijenti, huma indikattivi tal-mod kif taħdem l-Awtorità biex tivvaluta każ b'każ jekk l-attivitajiet inkwistjoni jistgħux jiġu definiti bhala SIEĠ, u jekk il-finanzjament pubbliku mogħti f'dan ir-rigward jikkonformax mar-regoli tat-ghajjnuna mill-Istat tal-Ftehim taż-ŻEE.

- (23) Fir-rigward tad-definizzjoni tal-ambitu ta' missjoni ta' SIEĠ biex wiehed jiżgura li jkun hemm implimentazzjoni mifruxa ta' infrastruttura tal-broadband, l-Istati tal-EFTA huma mitluba jiddeskrivu r-raġunijiet għaliex jikkunsidraw li s-servizz inkwistjoni, minhabba n-natura speċifika tiegħu, jixraqlu jiġi kkaratterizzat bhala SIEĠ u li jingħazel minn attivitajiet ekonomiċi oħrajn<sup>(30)</sup>. Huma għandhom jiżguraw ukoll li l-missjoni ta' SIEĠ tissodisfa ċerti kriterji minimi komuni għal kull missjoni ta' SIEĠ u juru li dawk il-kriterji huma tabilhaqq sodisfatti fil-każ partikulari.
- (24) Dawn il-kriterji jinkludi, għall-inqas, (a) il-preżenza ta' att tal-awtorità pubblika, li tagħti lill-operatur inkwistjoni r-responsabbiltà ta' missjoni ta' SIEĠ u (b) in-natura universali u ta' bilfors ta' dik il-missjoni. Hekk, meta jiġi vvalutat jekk id-definizzjoni ta' SIEĠ għall-implimentazzjoni tal-broadband ma twassalx għal żball evidenti ta' apprezzament, l-Istati tal-EFTA għandhom jiżguraw li l-infrastruttura tal-broadband li tkun se titqiegħed għandha tipprovdi konnettività universali għall-konsumaturi kollha finhawwi partikulari, kemm għall-konsumaturi residenzjali kif ukoll għal dawk tan-negozju. Aktar minn hekk, in-natura ta' bilfors tal-missjoni ta' SIEĠ timplika li l-fornitur tan-netwerk li se jitqiegħed mhux se jkun jista' jirrifjuta l-aċċess għall-infrastruttura fuq bazi diskrezzjonarja u/jew diskriminatorja (għax, ngħidu aħna, jista' ma jkunx jagħmel sens kummerċjali li jipprovdi s-servizzi ta' aċċess finhawwi partikulari).
- (25) Minhabba l-istat tal-kompetizzjoni li nkiseb minn mindu sehhet il-liberalizzazzjoni tas-settur tal-komunikazzjoni elettronika fiż-ŻEE, u partikularment il-kompetizzjoni li teżisti llum fis-suq bl-innut tal-broadband, għandu jkun disponibbli għall-operaturi disponibbli kollha netwerk iffinanzjat pubblikament mahluq fil-kuntest ta' SIEĠ. Għalhekk, l-għarfien ta' missjoni ta' SIEĠ għall-implimentazzjoni tal-broadband għandu jiġi imsejjes fuq il-fornitura ta' infrastruttura passiva, newtrali<sup>(31)</sup> u b'aċċess miftuħ. Tali netwerk għandu jipprovdi, lil dawk li jfittxu l-aċċess, il-forom kollha possibbli ta' aċċess għan-netwerk u jippermetti kompetizzjoni effettiva fil-livell tal-bejgħ bl-innut, b'mod li jiżgura l-fornitura ta' servizzi kompetittivi u bi prezz konvenjenti lill-utenti aħharin<sup>(32)</sup>. Għalhekk, il-missjoni ta' SIEĠ għandha tkopri biss l-implimentazzjoni ta' netwerk tal-broadband li jipprovdi konnettività universali u l-fornitura tas-servizzi relatati ta' aċċess bl-ingrossa, mingħajr ma tinkludi s-servizzi bl-innut ta' komunikazzjoni<sup>(33)</sup>. Fejn il-fornitur tal-missjoni ta' SIEĠ jkun ukoll operatur integrat vertikament tal-broadband, għandhom isiru salvagwardji adegwati sabiex jiġi evitat kwalunkwe kunflitt ta' interess, diskriminazzjoni abbużiva jew kwalunkwe vantaġġi indiretti moħbijin oħrajn<sup>(34)</sup>.

<sup>(27)</sup> Dan jimplika li l-ghan ta' interess generali li jridu jaslu għalih l-awtoritajiet pubbliċi ma jistax ikun sempliciment dak tal-iżvilupp ta' ċerti attivitajiet ekonomiċi jew oqsma ekonomiċi kif hemm fl-Artikolu 61(3)(c). Ara d-Deċiżjoni tal-Kummissjoni N 381/04 – Franza, *Projet de réseau de télécommunications haut débit des Pyrénées-Atlantiques*, paragrafu 53 u d-Deċiżjoni tal-Kummissjoni N 382/04 – Franza, *Mise en place d'une infrastructure haut débit sur le territoire de la région Limousin* (DORSAL).

<sup>(28)</sup> F'dan ir-rigward, in-netwerks li wiehed irid jikkunsidra biex jivvaluta l-htiega għal SIEĠ għandhom ikunu dejjem ta' arkitettura paragunabbli, jiġifieri jew netwerks tal-broadband bażiku jew inkella netwerks tat-tip NGA.

<sup>(29)</sup> It-terminu fil-*"gejji qrib"* għandha tintfieh b'hala li tirreferi għal perjodu ta' tliet snin. F'dan ir-rigward, sforzi ta' investment ipplanati minn investituri privati għandhom ikunu tali li jggarantixxu li almenu jsir progress sinifikanti f'termini ta' kopertura fil-perjodu ta' tliet snin, bit-tlestija tal-investment ipplanat mahsuba li ssehħ f'perjodu raġonevoli ta' żmien minn hemm 'il quddiem (skont l-ispeċifitajiet ta' kull qasam u ta' kull proġett).

<sup>(30)</sup> Fin-nuqqas ta' raġunijiet bhal dawn, lanqas revizzjoni marginali mill-Awtorità abbażi kemm tal-ewwel kundizzjoni Altmark kif ukoll tal-Artikolu 59(2) tal-Ftehim taż-ŻEE fir-rigward tal-eżistenza ta' żball evidenti mill-Istat tal-EFTA fil-kuntest tad-diskrezzjoni tiegħu ma jkun possibbli. Kawża T-289/03, *BUPA u Oħrajn vs Il-Kummissjoni* [2008] op.cit, paragrafu 172.

<sup>(31)</sup> Netwerk għandu jkun teknologikament newtrali u b'hekk jippermetti lil dawk li jfittxu l-aċċess jużaw kwalunkwe mit-teknologiji disponibbli biex jipprovdu servizzi lill-konsumaturi aħharin. Għalkemm tali rekwiżit jista' jkollu applikazzjoni limitata fejn tidhol l-implimentazzjoni ta' infrastruttura ta' netwerk tal-ADSL, dan jista' ma jkunx il-każ fir-rigward ta' netwerk tat-tip NGA imsejjes fuq il-fibra ottika fejn l-operaturi jistgħu jużaw teknologiji differenti tal-fibra ottika biex jipprovdu servizzi lil konsumaturi aħharin (jiġifieri, minn punt sa punt jew G-PON).

<sup>(32)</sup> Eżempju, netwerk ADSL għandu jipprovdi seperazzjoni tal-bitstream u shiha, filwaqt li netwerk tat-tip NGA imsejjes fuq il-fibra ottika għandu jipprovdi għall-inqas aċċess għall-fibra mitfija, għall-bitstream, u jekk ikun qed jitqiegħed netwerk FTTC, aċċess għal separazzjoni subloop.

<sup>(33)</sup> Din ir-restrizzjoni hija ġustifikata mill-fatt li, ladarba netwerk tal-broadband li tipprovdi konnettività universali tkun tqiegħdet, il-qawwiet tas-suq normalment ikunu biżżejjed biex jipprovdu servizzi ta' komunikazzjoni lill-konsumaturi kollha bi prezz kompetittiv.

<sup>(34)</sup> Tali salvagwardji jistgħu jinkludu, partikularment, obbligu ta' separazzjoni tal-kontijiet, u jistgħu jinkludu wkoll il-holqien ta' entità strutturalment u legalment separata mill-operatur integrat vertikament. Tali entità għandu jkollha wahedha r-responsabbiltà li tikkonforma mal-missjoni ta' SIEĠ assenjata lilha u li ttwettaqha.

- (26) Minhabba li s-suq għall-komunikazzjonijiet elettronici huwa liberalizzat għal kollox, SIEĠ għall-implimentazzjoni tal-broadband ma jistax ikun ibbażat fuq l-ghoti ta' jedd esklussiv jew speċjali lill-fornitur ta' SIEĠ skont it-tifsira tal-Artikolu 59(1) tal-Ftehim taż-ŻEE.
- (27) Biex jikkonforma mal-missjoni tiegħu ta' kopertura universali, fornitur ta' SIEĠ jista' jkun jehtieg iqieghed infrastruttura ta' netwerk mhux biss fi nhawi li minnhom ma jsirx qligħ iżda wkoll fi nhawi li minnhom isir qligħ, jiġifieri nhawi fejn operaturi oħrajn jista' jkun li diġà jkunu qieghdu l-infrastruttura tan-netwerk tagħhom stess jew ikunu qed jipplanaw li jagħmlu dan fil-gejjieni qrib. Madankollu, minhabba l-ispeċifitajiet tas-settur tal-broadband, f'dan il-każ kwalunkwe kumpens mogħti għandu jkoproj biss l-ispejjeż biex titqiegħed infrastruttura fl-inhawi fejn mhemmx qligħ<sup>(35)</sup>. Fejn SIEĠ għall-implimentazzjoni tal-broadband ma jkunx ibbażat fuq l-implimentazzjoni ta' infrastruttura bi sjeda pubblika, għandhom isiru mekkanizmi adegwati ta' revizjonijiet u ta' treggigħ lura sabiex wiehed jevita li l-fornitur tas-SIEĠ jikseb vantaġġ abbużiv billi jzomm is-sjeda tan-netwerk li tkun giet iffinanzjata b'fondi pubbliċi meta tintemm il-konċessjoni tas-SIEĠ. Fl-aħhar nett, il-kumpens għas-SIEĠ għandu fil-principju jingħata permezz ta' sejha miftuha, trasparenti u mhux diskriminatorja għall-offerti li titlob lill-operaturi kandidati kollha jiddefinixxu b'mod trasparenti l-inhawi fejn hemm il-qligħ u fejn mhemmx, jistmaw id-dhul mistenni u jitolbu l-ammont korrispondenti ta' kumpens li jqisuh strettament meħtieġ, filwaqt li jevitaw kwalunkwe riskju ta' kumpens żejjed. Sejha għall-offerti organizzata b'tali kundizzjonijiet għandha tigarantixxi li r-raba' kundizzjoni preskritta f'Altmark tiġi sodisfatta (ara l-paragrafu 19).
- (28) Fil-każ li l-erba' kriterji stabbiliti f'Altmark ma jiġux sodisfatti, u jekk il-kriterji ġenerali għall-applikabbiltà tal-Artikolu 61(1) tal-Ftehim taż-ŻEE ikunu ġew sodisfatti, il-kumpens għal servizz pubbliku għall-implimentazzjoni ta' infrastruttura broadband se jikkostitwixxi għajna mill-Istat u ser ikun soġġett għall-Artikoli 49, 59, 61 tal-Ftehim taż-ŻEE u l-Artikolu 1 tal-Parti 1 tal-Protokoll 3 għall-Ftehim bejn l-Istati tal-EFTA dwar Twaqqif ta' Awtorità tas-Sorveljanza u Qorti tal-Gustizzja (minn hawn 'il quddiem imsejjaħ Protokoll 3 tal-Ftehim tas-Sorveljanza u tal-Qorti). F'dan il-każ, l-għajna mill-Istat fil-forma ta' kumpens għal servizz pubbliku mogħti lil ċertu impriżi mogħtija r-responsabbiltà tat-thaddim ta' servizzi ta' interess ekonomiku ġenerali (ara l-paragrafi 23-27 hawn fuq) tista' tiġi kkunsidrata bħala kompatibbli mat-thaddim tal-Ftehim taż-ŻEE u eżenti mir-reqwiżit tan-notifika stipulat fl-Artikolu 1(3) tal-Parti 1 tal-Protokoll 3 għall-Ftehim tas-Sorveljanza u tal-Qorti jekk ir-reqwiżiti stabbiliti fl-Att imsemmi għalih fil-punt 1h tal-Anness XV tal-Ftehim taż-ŻEE (id-Deciżjoni tal-Kummissjoni 2005/842/KE tat-28 ta' Novembru 2005 dwar l-applikazzjoni tal-Artikolu 86(2) tat-Trattat tal-KE rigward għajna mill-Istat taht il-forma ta' kumpens għal servizzi pubbliċi mogħti lil ċerti impriżi inkarigati bil-ġestjoni ta' servizzi ta' interess ekonomiku ġenerali<sup>(36)</sup>, kif adottat mill-Ftehim taż-ŻEE mill-Protokoll tiegħu, jiġu sodisfatti<sup>(37)</sup>.

### 2.3. L-evalwazzjoni tal-kompatibbiltà skont l-Artikolu 61(3) tal-Ftehim taż-ŻEE

- (29) Fejn il-Kummissjoni tkun sabet li miżura nnotifikata fis-settur tal-broadband tikkostitwixxi għajna skont it-tifsira tal-Artikolu 107(1) tat-TFUE, l-evalwazzjoni tal-kompatibbiltà s'issa giet ibbażata direttament fuq l-Artikolu 107(3)(c) tat-TFUE<sup>(38)</sup>.
- (30) L-inhawi koperti minn proġett ta' għajna mill-Istat għall-broadband jistgħu jkunu wkoll inhawi assistiti fit-tifsira tal-Artikolu 61(3)(a) u (c), u l-Kapitolu dwar l-għajna reġjonali nazzjonali għall-2007-2013 tal-Linji Gwida tal-Għajna mill-Istat tal-Awtorità (minn hawn 'il quddiem imsejjaħ il-Kapitolu dwar l-għajna reġjonali nazzjonali)<sup>(39)</sup>. F'dan il-każ, l-għajna mill-Istat lill-broadband tista' tikkwalifika wkoll bħala għajna għall-investiment tal-bidu skont it-tifsira tal-Kapitolu dwar l-għajna reġjonali nazzjonali. Madankollu, f'bozza mill-każi eżaminati s'issa mill-Kummissjoni kien hemm ukoll inhawi oħra, li l-miżuri nnotifikati kienu jimmiraw għalihom, li ma kinux "assistiti", u b'riżultat ta' dan l-evalwazzjoni tal-Kummissjoni ma setgħetx issir skont il-Linji Gwida dwar l-Għajna Reġjonali tal-Kummissjoni ekwivalenti<sup>(40)</sup>.
- (31) Fejn miżura tkun taqa' fl-ambitu tal-Kapitolu dwar l-għajna reġjonali nazzjonali u fejn tkun maħsuba biex tagħti għajna ad hoc individwali lil ditta waħda, jew għajna limitata għal qasam wiehed ta' attivitā, hija r-responsabbiltà tal-Istat tal-EFTA li juri li l-kundizzjonijiet tal-Kapitolu dwar l-għajna reġjonali nazzjonali jiġu sodisfatti. Dan

<sup>(35)</sup> Huwa f'idejn l-Istati tal-EFTA biex, minhabba l-partikularitajiet ta' kull każ, isibu l-aktar metodologija xierqa biex jiżguraw li l-kumpens mogħti jkoproj biss l-ispejjeż biex il-missjoni ta' SIEĠ titwettagħ fl-inhawi fejn mhemmx qligħ. Nghidu ahna, il-kumpens mogħti jista' jkun ibbażat fuq paragun bejn dhul li jirriżulta mill-isfruttament kummerċjali tal-infrastruttura fl-inhawi fejn hemm il-qligħ u d-dhul li jirriżulta mill-isfruttament kummerċjali fl-inhawi fejn mhemmx qligħ. Kwalunkwe qligħ eċċessiv, jiġifieri qligħ oghla mir-redditu medju tal-industrija fuq il-kapital għat-tusigh ta' infrastruttura partikulari tal-broadband, jista' jiġi assenjat għall-finanzjament tas-SIEĠ fl-inhawi fejn mhemmx qligħ filwaqt li dak li jifdal ikun is-sugġett tal-kumpens finanzjarju mogħti.

<sup>(36)</sup> ĠU L 312, 29.11.2005, p. 67.

<sup>(37)</sup> Ara wkoll il-Kapitolu dwar l-għajna mill-Istat fil-forma ta' kumpens għal servizz pubbliku tal-Linji Gwida dwar —Għajna mill-Istat tal-Awtorità, ĠU L 109, 26.4.2007, p. 44 u s-Suppliment taż-ŻEE Nru 20, 26.4.2007, p. 1, disponibbli wkoll fuq il-websajt tal-Awtorità [http://www.efasurv.int/fieldsofwork/fieldstateaid/state\\_aid\\_guidelines/partvi-stateaidintheformofpublicservicecompensation.pdf](http://www.efasurv.int/fieldsofwork/fieldstateaid/state_aid_guidelines/partvi-stateaidintheformofpublicservicecompensation.pdf)

<sup>(38)</sup> Wiehed għandu jfakkar li, skont l-Artikolu 107(3)(a) tat-TFUE, ekwivalenti mal-Artikolu 61(3)(a) tal-Ftehim taż-ŻEE "għajna maħsuba biex tippromwovi l-iżvilupp ekonomiku ta' inhawi fejn il-livell tal-gejxien huwa baxx b'mod anormali jew fejn ikun hemm stat serju ta' nuqqas ta' impieġ" tista' tiġi kkunsidrata bħala kompatibbli mat-thaddim tal-Ftehim taż-ŻEE.

<sup>(39)</sup> ĠU L 54, 28.2.2008, p. 1 u s-Suppliment taż-ŻEE Nru 11, 28.2.2008, p. 1.

<sup>(40)</sup> Linji Gwida dwar l-għajna reġjonali nazzjonali għall-2007-2013 (ĠU C 54, 4.3.2006, p. 13). Barra minn hekk, għalkemm l-għajna mogħtija f'ċerti każi kienet limitata għal "inhawi assistiti" u setgħet anki tiġi kkwalifikata bħala għajna għall-investiment tal-bidu skont it-tifsira tal-Linji Gwida msemmija hawn fuq, spiss l-intensità tal-għajna setgħet taqbeż il-limitu permess għal għajna reġjonali f'inhawi bħal dawn.

jinkludi partikolarment li l-proġett inkwistjoni jikkontribwixxi għal strateġija koerenti għall-iżvilupp reġjonali u li, meta wiehed iqis in-natura u d-daqs tal-proġett, ma jkunx se jwassal għal distorsjonijiet mhux aċċettabbli tal-kompetizzjoni.

2.3.1 *It-test tal-ibbilanċjar u l-applikazzjoni tiegħu għall-ghajnuna għall-implimentazzjoni tan-networks tal-broadband*

(32) Fl-evalwazzjoni ta' jekk miżura ta' ghajnuna tistax tiġi kkunsidrata bħala kompatibbli mat-tħaddim tal-Ftehim taż-ŻEE, l-Awtorità tibbilanċja l-impatt pożittiv tal-miżura ta' ghajnuna fil-kisba ta' għan ta' interess komuni kontra l-effetti sekondarji negattivi potenzjali tagħha, bħad-distorsjonijiet tal-kummerċ u l-kompetizzjoni.

(33) Meta tkun qed tapplika dan it-test tal-ibbilanċjar, l-Awtorità se tevalwa l-mistoqsijiet li ġejjin:

(a) Il-miżura ta' ghajnuna hija mmirata lejn għan definit kif imiss ta' interess komuni, jiġifieri l-ghajnuna proposta tindirizza nuqqas tas-suq jew għan ieħor? <sup>(41)</sup>

(b) L-ghajnuna hija mfassla tajjeb sabiex tikseb l-għan ta' interess komuni? Partikolarment:

(i) L-ghajnuna mill-Istat hija l-ghodda politika xierqa, jiġifieri hemm għodod oħrajn, li huma iktar flokhom?

(ii) Jeżisti effett ta' incenitiv, jiġifieri l-ghajnuna tibdel l-imġiba tal-imprizi?

(iii) Il-miżura ta' ghajnuna hija proporzjonali, jiġifieri tista' l-istess bidla fl-imġiba tinkiseb b'inqas ghajnuna?

(c) Id-distorsjonijiet fil-kompetizzjoni u l-effett fuq il-kummerċ huma limitati, sabiex il-bilanċ globali jkun pożittiv?

(34) Il-passi individwali tat-test tal-ibbilanċjar fil-qasam tal-broadband huma mnizzlin f'aktar dettall fit-Taqsimiet 2.3.2 u 2.3.3.

2.3.2. *L-ghan tal-miżura*

(35) Kif ġie indikat fid-dahla, l-aċċess mifruq u offrut bi prezz konvenjenti għall-broadband għandu importanza kbira minhabba l-kapaċità tiegħu li jhaffef il-kontribut ta' dawn it-teknoloġiji għat-tkabbir u l-innovazzjoni fis-setturi kollha tal-ekonomija u għall-koeżjoni soċjali u territorjali.

(36) L-ekonomija tal-forniment tal-broadband hija tali li s-suq ma jsibhiex dejjem vantaġġjuża li jinvesti fiha. Minhabba l-ekonomija tad-densità, generalment ikun iktar vantaġġjuż li n-networks tal-broadband jiġu introdotti fejn it-talba potenzjali tkun ikbar u kkoncentrata, jiġifieri f'inhawi fejn ikun hemm densità għolja ta' popolazzjoni. Minhabba spejjeż fissi għolja tal-investment, l-ispejjeż unitarji jiżdieđu bil-kbir hekk kif id-densità tal-popolazzjoni tiċkien. B'riżultat ta' dan, in-networks tal-broadband għandhom it-tendenza li jkopru bi qligħ parti biss tal-popolazzjoni. Bl-istess mod, f'ċerti nhawi, jista' jkun hemm qligħ biss jekk ikun fornitur wiehed biss, u mhux tnejn jew aktar, li jistabbilixxi netwerk.

(37) Fejn is-suq ma jkunx jipprovi biżżejjed kopertura tal-broadband jew il-kundizzjonijiet ta' aċċess mhumiex adegwati, l-ghajnuna mill-Istat jista' jkollha rwol utli. Speċifikament, l-ghajnuna mill-Istat fil-qasam tal-broadband tista' tirrimedja nuqqas tas-suq, jiġifieri sitwazzjonijiet fejn investituri individwali tas-suq ma jinvestux, anki jekk dan jista' jkun effiċjenti minn perspettiva ekonomika usa', eżempju minhabba l-effetti pożittivi indiretti. Inkella, wiehed jista' jara l-ghajnuna mill-Istat għall-broadband bħala għodda biex jinkisbu għanijiet ta' ekwità, jiġifieri bħala mod kif jitjieb l-aċċess għal mezz essenzjali ta' komunikazzjoni għall-partiċipanti kollha fis-soċjetà, kif ukoll il-liberta' tal-espressjoni lill-partiċipanti kollha fis-soċjetà u b'hekk titjieb il-koeżjoni soċjali u territorjali.

(38) Mill-bidu nett ikun utli li tiddaħhal distinzjoni fundamentali bejn it-tipi ta' nhawi li jstgħu jitpoġġew fil-mira, u dan ikun jiddependi mill-livell ta' kemm in-nies ikollhom diġà l-faċilità li jaqbd u mal-broadband. Il-Kummissjoni konsistentement għamlet distinzjoni bejn inhawi fejn ma teżisti l-ebda infrastruttura tal-broadband jew fejn huwa improbabli li tiġi żviluppata dalwaqt (inhawi bojod), inhawi fejn hemm biss operatur wiehed ta' netwerk tal-broadband (inhawi grizi) u inhawi fejn hemm mill-inqas żewġ fornituri jew aktar ta' networks tal-broadband (inhawi suwed) <sup>(42)</sup>.

<sup>(41)</sup> Eżempju, id-Deciżjoni tal-Kummissjoni N 508/2008 – Ir-Renju Unit, *Il-forniment ta' servizzi remoti tal-Broadband fl-Irlanda ta' Fuq*, id-Deciżjoni N 201/2006 – Il-Greċja, *Zvilupp fl-aċċess għall-broadband f'inhawi li mhumiex moqđim tajjeb*, u d-Deciżjoni N 118/2006 – Il-Latvija, *L-iżvilupp ta' networks ta' komunikazzjoni bil-broadband f'inhawi rurali*.

<sup>(42)</sup> Ara, eżempju, id-Deciżjoni tal-Kummissjoni N 201/2006 – Il-Greċja *"Zvilupp fl-aċċess għall-broadband f'inhawi li mhumiex moqđim tajjeb"*.

### 2.3.2.1. Inhaww bojod: il-promozzjoni tal-koeżjoni territorjali u tal-ghanjiet għall-iżvilupp ekonomiku

- (39) L-Awtorità tikkunsidra s-sostenn għall-implimentazzjoni tan-netwerk tal-broadband finhaww bojod rurali u li mhumiex moqdijin tajeb bħala promozzjoni ta' koeżjoni soċjali u ekonomika territorjali u bħala indirizzar għannuqqasijiet tas-suq. In-netwerks tal-broadband għandhom it-tendenza li jkopru bi qligħ parti biss tal-popolazzjoni, b'hekk is-sostenn mill-Istat hu meħtieġ biex tinkiseb kopertura ta' kullimkien.
- (40) L-Awtorità taċċetta li meta tipprovi sostenn finanzjarju għall-fornitura ta' servizzi tal-broadband finhaww fejn il-broadband attwalment mhumiex disponibbli u fejn m'hemm l-ebda pjanijiet minn investituri privati biex jintroduċu tali infrastruttura fil-gejjieni qrib, l-Istati tal-EFTA jfittxu li jilhqgħ għanijiet ġenwini ta' koeżjoni u ta' żvilupp ekonomiku, u għaldaqstant l-intervent tagħhom x'aktarx li jkun konformi mal-interess komuni<sup>(43)</sup>. It-terminu fil-*"gejjieni qrib"* għandu jinftehem bħala li jirreferi għal perjodu ta' tliet snin. F'dan ir-rigward, sforzi ta' investiment ipplanati minn investituri privati għandhom ikunu tali li jiggarantixxu li għall-inqas isir progress sinifikanti f'termini ta' kopertura fi żmien tliet snin, u t-tlestija tal-investiment ipplanat tkun prevista li sseħħ fi żmien raġonevoli minn hemm 'il quddiem (skont l-ispeċifitàjiet ta' kull proġett u ta' kull qasam). L-awtoritajiet pubbliċi jistgħu jitolbu li jittressaq pjan ta' direzzjoni, flimkien ma' pjan kalendarju dettaljat tal-implimentazzjoni kif ukoll prova ta' finanzjament adegwat jew kwalunkwe tip ieħor ta' evidenza li turi l-karattru kredibbli u plawsibbli tal-investiment ipplanat mill-operaturi privati tan-netwerks.

### 2.3.2.2. Inhaww suwed: l-ebda ħtieġa għal intervent mill-Istat

- (41) Meta f'żona ġeografika partikulari jkun hemm mill-inqas żewġ fornituri ta' netwerks tal-broadband u s-servizzi tal-broadband ikunu forniti f'kundizzjonijiet kompetittivi (kompetizzjoni msejsa fuq l-infrastruttura), ma jkun hemm l-ebda nuqqas tas-suq. Għal din ir-raġuni, ma tantx hemm lok għal intervent mill-Istat biex jingiebu aktar benefiċċji. Għall-kuntrarju, sostenn mill-Istat għall-finanzjament tal-bini ta' netwerk addizzjonali tal-broadband jwassal, fil-prinċipju, għal distorsjoni inaċċettabbli tal-kompetizzjoni, u l-qluġh 'il barra tal-investituri privati. Għalhekk, jekk ma jkunx hemm nuqqas tas-suq li jkun jista' jintwera b'mod ċar, l-Awtorità se thares b'mod negattiv lejn miżuri li jiffinanzjaw l-introduzzjoni ta' infrastruttura addizzjonali tal-broadband f'"naha sewda"<sup>(44)</sup>.

### 2.3.2.3. Inhaww griżi: ħtieġa ta' evalwazzjoni aktar dettaljata

- (42) L-eżistenza ta' operatur ta' netwerk finhaww partikulari ma timplikax bilfors li m'hemm l-ebda nuqqas tas-suq jew problema ta' koeżjoni. L-ghoti ta' monopolju jista' jaffettwa l-kwalità tas-servizz jew il-prezz li bih is-servizzi jiġu offruti liċ-ċittadini. Mill-banda l-oħra, finhaww fejn hemm biss operatur wiehed ta' netwerk tal-broadband, sussidji għall-bini ta' netwerk alternattiv jistgħu minnhom infushom jikkawżaw distorsjoni fid-dinamika tas-suq. Għalhekk, is-sostenn mill-Istat għall-implimentazzjoni ta' netwerks tal-broadband fl-inhaww 'griżi' jitlob analizi aktar dettaljata u evalwazzjoni b'attenzjoni tal-kompatibbiltà.
- (43) Għalkemm operatur ta' netwerk jista' jkun preżenti fin-naha li għaliha jkun immirat l-intervent mill-Istat, ċerti kategoriji ta' utenti tas-servizz xorta jistgħu ma jkunux moqdijin b'mod adegwat, fis-sens li jew ċerti servizzi tal-broadband mitluba minnhom ma jkunux disponibbli għalihom jew inkella, fin-nuqqas ta' tariffi rregolati tal-aċċess bl-ingrossa, il-prezzijiet bl-imnut ma jkunux konvenjenti meta mqabblin mal-istess servizzi offruti fi nħawi jew reġjuni oħrajn tal-pajjiż, li jkunu aktar kompetittivi<sup>(45)</sup>. Jekk, minbarra dan, ikun hemm biss prospett limitati li partijiet terzi jkunu se jibnu infrastruttura alternattiva, il-finanzjament ta' infrastruttura alternattiva jista' jkun miżura xierqa. Dan jirrimedja għannuqqas ta' kompetizzjoni tal-infrastruttura u b'hekk inaqqas il-problemi li għib magħha l-pożizzjoni ta' monopolju de facto tal-operatur li diġa qiegħed hemm<sup>(46)</sup>. Madankollu, l-ghoti ta' għajnuna f'dawn iċ-ċirkustanzi huwa suġġett għal għadd ta' kundizzjonijiet li l-Istat tal-EFTA kkonċernat irid jissodisfa.

<sup>(43)</sup> Ara, eżempju, id-Deciżjoni tal-Kummissjoni N 118/2006 – Il-Latvija, "L-iżvilupp ta' netwerks ta' komunikazzjoni bil-broadband finhaww rurali".

<sup>(44)</sup> Ara d-Deciżjoni tal-Kummissjoni tad-19 ta' Lulju 2006 dwar il-miżura Nru C 35/05 (ex N 59/05) li l-Pajjiżi l-Baxxi qed jipplanaw li jimplimentaw rigward infrastruttura tal-broadband f'Appingedam (ĠU L 86, 27.3.2007, p. 1). Il-każ kien jinvolvi l-implimentazzjoni ta' netwerk passiv (jiġifieri l-kanali u l-kejbils) li kien se jkun il-proprietà tal-municipalitá, filwaqt li s-saff attiv (jiġifieri l-ġestjoni u t-thaddim tan-netwerk) kien se jingħata b'sejha għall-offerti lil operatur bl-ingrossa mis-settur privat li jkun marbut li joffri bl-ingrossa servizzi ta' aċċess lil fornituri oħra tas-servizz. Fid-Deciżjoni tagħha, il-Kummissjoni nnotat li s-suq tal-broadband fil-Pajjiżi l-Baxxi kien suq li qed javvanza malajr u li fih il-fornituri ta' servizzi ta' komunikazzjoni elettronika, inklużi l-operaturi tal-kejbil u l-Fornituri tas-Servizzi tal-Internet, kienu fil-proċess li jdahhlu servizzi tal-broadband b'kapacità għolja hafna mingħajr l-ebda sostenn mill-Istat. Il-qagħda f'Appingedam ma kienet bl-ebda mod differenti minn dik tal-bqija tas-suq tal-broadband fil-Pajjiżi l-Baxxi. Kemm il-fornitur ta' servizz bil-linja fissa, li kien diġa jeżisti, kif ukoll l-operatur tas-servizz bil-kejbil kienu diġa qed joffru "servizzi triple play" f'Appingedam (telefonija, broadband u TV diġitali/analogu) u ż-żewġ operaturi kellhom il-kapacitàjiet tekniċi biex ikomplu jkabbri l-kapacità tal-wisa' tal-faxx tan-netwerks tagħhom.

<sup>(45)</sup> Kif imsemmi fil-paragrafu 4, wiehed għandu jfakkar li l-aċċess għall-broadband s'issa huwa rregolat ex ante fl-Istati kollha tal-EFTA.

<sup>(46)</sup> Fid-Deciżjoni tagħha N 131/2005 – Ir-Renju Unit, "Proġett tal-Broadband FibreSpeed f'Wales", il-Kummissjoni kellha tevalwa jekk is-sostenn finanzjarju mogħti mill-awtoritajiet ta' Wales għall-bini ta' netwerk tal-fibra ottika miftuħ u li jista' jintuza minn operaturi differenti, li jgħaqqad flimkien l-4 il-ċentru ta' negozju setax xorta waħda jiġi ddiġarjat kompatibbli anki jekk il-lokalitajiet li fuqhom jiffoka n-netwerk kienu diġa moqdijin mill-operatur tan-netwerk li kien diġa jeżisti, li kien jipprovi linji mikrija rregolati mill-prezz. Il-Kummissjoni sabet li l-offerta tal-linji mikrija mill-operatur li diġa kien jeżisti kienet għalja wisq, tant li l-SMEs kwazi ma setgħux jaffordjawha. Iċ-ċentri tan-negozju li għalihom kien immirat is-sostenn lanqas ma setgħu jiksbu servizzi simetriċi tal-ADSL 'il fuq minn 2 Mbps minhabba d-distanza tagħhom miċ-ċentrali telefonici tal-operatur li diġa kien jeżisti. Barra minn hekk, l-operatur li diġa kien hemm ma kienx qed ipogġi l-kanali u l-fibra ottika mitfija tiegħu għad-dispożizzjoni ta' partijiet terzi. Għalhekk, il-preżenza tal-operatur li kien hemm diġa fl-inhaww fil-mira ma setgħetx tiggarantixxi servizzi b'heffa kbira bi prezzijiet raġonevoli lill-SMEs. Ma kien hemm l-ebda prospett li partijiet terzi jibnu infrastruttura alternattiva biex jipprovidu servizzi b'veloċità kbira liċ-ċentri tan-negozju inkwistjoni. Ara wkoll id-Deciżjoni tal-Kummissjoni N 890/06 – Franza, "Għajnuna tas-Sicoval għal netwerk ta' heffa kbira hafna" u d-Deciżjoni tal-Kummissjoni N 284/05 – L-Irlanda, "Programm Reġjonali tal-Broadband": Netwerks Metropolitan ("MANs"), fażijiet II u III.

- (44) Għal din ir-raġuni, l-Awtorità tista' tiddikjara bhala kompatibbli, f'ċerti kundizzjonijiet, miżuri ta' għajnuna mill-Istat li jimmiraw għal inhawi fejn il-forniment ta' infrastruttura tal-broadband għadu de facto monopolju, kemm-il darba (i) ma jkunux offruti servizzi bi prezzijiet konvenjenti jew adegwati biex jissodisfaw il-htigijiet taċ-ċittadini jew tan-negozji li jużaw dawn is-servizzi u (ii) ma jkunx hemm disponibbli miżuri li jgħawgu inqas is-suq (inklużi r-regolament ex ante) biex jintlahqu l-istess għanijiet. Biex tasal biex tistabbilixxi dan ta' hawn fuq, l-Awtorità se tevalwa partikolarment jekk:
- (a) il-kundizzjonijiet ġenerali tas-suq ma jkunux adegwati, billi teżamina, fost oħrajn, il-livell tal-prezzijiet tal-mument tal-broadband, it-tip ta' servizzi offruti lil-utenti aħharja (tat-tip residenzjali jew tan-negozju) u l-kundizzjonijiet marbuta magħhom;
  - (b) fin-nuqqas ta' regolament ex ante impost minn awtorità regolatorja nazzjonali (minn hawn 'il quddiem imsejha "ARN"), l-aċċess effettiv għal netwerk ma jkunx qed jiġi offrut lil partijiet terzi jew jekk il-kundizzjonijiet tal-aċċess ikunux iwasslu għal kompetizzjoni effettiva;
  - (c) ix-xkiel ġenerali għad-dhul fis-suq ikunx jipprekludi d-dhul potenzjali ta' operaturi oħrajn tal-komunikazzjoni elettronika; u
  - (d) kwalunkwe miżuri mehuda jew rimedji imposti mill-awtorità nazzjonali regolatorja jew tal-kompetizzjoni kompetenti fir-rigward tal-fornitur eżistenti ta' netwerk ma rnexxielhomx jgħlbu tali problemi.

### 2.3.3. Il-fasla tal-miżura u l-htieġa li jiġu mrażżna d-distorsjonijiet tal-kompetizzjoni

- (45) Meta l-kopertura tal-broadband tiġi kkunsidrata li ma tkunx biżżejjed, jista' jkun meħtieġ intervent mill-Istat. L-ewwel mistoqsija li wiehed għandu jistaqsi hija jekk l-għajnuna mill-Istat tkunx strument tal-politika xieraq biex tiġi indirizzata l-problema u jekk ikunx hemm strumenti oħrajn, li jkunu iktar f'lokhom.
- (46) F'dan ir-rigward, l-Awtorità nnutat li filwaqt li r-regolament ex ante fbosta każi haffet l-implimentazzjoni tal-broadband f'inhawi urbani u inhawi b'densità ogħla tal-popolazzjoni, tista' ma tkunx strument suffiċjenti biex ikun jista' jsehħ il-forniment tas-servizz tal-broadband, speċjalment f'inhawi li mhumiex moqđijin tajjeb fejn il-qlich inerenti li jista' jsir mill-investment ikun baxx <sup>(47)</sup>.
- (47) Hekk ukoll, miżuri fil-livell ta' min juża s-servizz favur il-broadband (bhal vawċers għall-utenti aħharja), għalkemm jistgħu jikkontribwixxu pożittivament għall-penetrazzjoni tal-broadband u għandhom jiġu inkuraġġiti bhala alternattiva jew bhala miżuri li jmorru ma' miżuri pubbliċi oħrajn, ma jistgħux isolvu dejjem in-nuqqas ta' forniture tal-broadband <sup>(48)</sup>. Għaldaqstant, ftali sitwazzjonijiet, jista' ma jkun hemm l-ebda triq hlief dik li jinghata finanzjament pubbliku sabiex jingheleb in-nuqqas ta' possibbiltà ta' tqabbid mal-broadband.
- (48) Rigward l-effett li jincentiva tal-miżura, wiehed irid jeżamina jekk l-investment ikkonċernat f'netwerk tal-broadband ma kienx isir fl-istess perjodu mingħajr l-ebda għajnuna mill-Istat.
- (49) Fl-ivvalutar tal-karattru propozzjonali tal-miżuri notifikati fl-inhawi bojod jew griżi, in-nuqqas tal-kundizzjonijiet li ġejjin f'(a) sa (h) ikun jeħtieġ li ssir evalwazzjoni fil-fond <sup>(49)</sup> u x'aktarx din twassal għal konklużjoni negattiva dwar il-kompatibbiltà tal-għajnuna mat-thaddim tal-Ftehim taż-ZEE.
- (a) *Analizi dettaljata tal-mappatura u tal-kopertura:* L-Istati tal-EFTA għandhom jidentifikaw b'mod ċar liema nħawi ġeografici se jiġu koperti mill-miżura ta' sostenn inkwistjoni. Billi, fl-istess hin, jagħmlu analiżi tal-kundizzjonijiet u l-istruttura tal-kompetizzjoni prevalenti fl-inhawi partikulari u jikkonsultaw ma' daww kollha li għandhom interess u li jkunu milquta mill-miżura rilevanti, l-Istati tal-EFTA jimminimizzaw id-distorsjonijiet tal-kompetizzjoni ma' fornituri eżistenti u ma' daww li diġà għandhom pjanijiet ta' investment għall-ġejjieni qrib u jippermettu lil dawn l-investituri li jipplanaw l-attivitatijiet tagħhom <sup>(50)</sup>. Eżerċizzju ddetaljat ta' mappatura u eżerċizzju ta' konsultazzjoni bl-akbar reqqa jiżguraw, għalhekk, mhux biss livell għoli ta' trasparenza iżda jservu wkoll bhala għodda essenzjali biex tiġi ddefinita l-eżistenza ta' nħawi "bojod", "griżi" u "suwed" <sup>(51)</sup>.

<sup>(47)</sup> Ara, eżempju, id-Deciżjoni tal-Kummissjoni N 473/07 – L-Italja, *Konnessjoni mal-broadband għall-Alto Adige*, id-Deciżjoni N 570/07 – L-Germanja, *Il-broadband fl-inhawi rurali ta' Baden-Württemberg*, id-Deciżjoni N 131/05 – Ir-Renju Unit, *Proġett tal-Broadband FibreSpeed f'Wales*, id-Deciżjoni N 284/05 – L-Irlanda, *Programm Reġjonali tal-Broadband: Netwerks Metropolitan ("MANs")*, fażijiet II u III, id-Deciżjoni N 118/06 – Il-Latvija, *L-iżvilupp ta' netwerks tal-komunikazzjoni bil-broadband f'inhawi rurali*, u d-Deciżjoni N 157/06 – Ir-Renju Unit, *Proġett tal-Broadband tar-Reġjun Diġitali ta' South Yorkshire*.

<sup>(48)</sup> Ara, eżempju, id-Deciżjoni tal-Kummissjoni N 222/2006 – L-Italja, *Għajnuna biex tinghalaq il-qasma diġitali f'Sardinja*, id-Deciżjoni N 398/2005 – L-Ungerija, *Benefiċċju għall-broadband mit-taxxa tal-iżvilupp*, u d-Deciżjoni N 264/2006 – L-Italja, *Il-broadband għat-Toskana rurali*.

<sup>(49)</sup> Normalment fiġdan il-qafas tal-proċedura provduta għaliha fl-Artikolu 1(2) tal-Parti I tal-Protokoll 3 għall-Ftehim tas-Sorveljanza u tal-Qorti.

<sup>(50)</sup> F'każ fejn ikun jista' jintwera li l-operaturi eżistenti ma pprovdew l-ebda tagħrif li għandu sinjifikat lil awtorità pubblika għall-finijiet tal-eżerċizzju ta' mappatura rikjest, tali awtoritajiet ikollhom jistrieħu biss fuq kwalunkwe tagħrif li jkun tpoġġa għad-dispożizzjoni tagħhom.

<sup>(51)</sup> Ara, eżempju, id-Deciżjoni Nru 201/06 – Il-Greċja, *Żvilupp fl-aċċess għall-broadband f'inhawi li mhumiex moqđijin tajjeb*, id-Deciżjoni Nru 264/06 – L-Italja, *Il-broadband għat-Toskana rurali*, id-Deciżjoni Nru 475/2007 – L-Irlanda, *Skema Nazzjonali tal-Broadband ("NBS")*, u d-Deciżjoni Nru 115/2008 – Il-Germanja, *Il-broadband f'inhawi rurali tal-Germanja*.

- (b) *Proċess ta' sejha miftuħa għall-offerti*: Il-metodu tas-sejha miftuħa għall-offerti jiżgura li jkun hemm trasparenza għall-investituri kollha li jixtiequ jagħmlu offerta għat-tweqqif tal-proġett sussidjat. Hija kundizzjoni indispensabbli għal sejha miftuħa għall-offerti li l-appaltaturi kollha jiġu ttrattati b'mod ugwali u mhux diskriminatorju. Sejha miftuħa għall-offerti hija mezz biex jitnaqqas għall-inqas livell possibbli l-vantaġġ potenzjali involut tal-ghajjnuna mill-Istat u fl-istess hin iċċekken in-natura selettiva tal-miżura minhabba li l-ghazla tal-benefiċjarju ma tkunx magħrufa minn qabel <sup>(52)</sup>.
- (c) *L-aktar offerta ekonomikament vantaġġjuża*: Fil-kuntest ta' proċedura ta' sejha miftuħa għall-offerti, sabiex jitnaqqas l-ammont ta' ghajjnuna li tkun se tingħata, meta l-kundizzjonijiet tal-kwalità jkunu simili jekk mhux idenitici, l-appaltatur li jitolb l-inqas ammont ta' ghajjnuna għandu fil-principju jkseb aktar punti ta' priorità fl-evalwazzjoni ġenerali tal-offerta tiegħu <sup>(53)</sup>. B'dan il-mod l-Istat tal-EFTA jista' jgħaddi għal fuq is-suq ir-responsabbiltà ta' kemm ghajjnuna hija tabilhaqq meħtieġa u b'hekk inaqqas l-asimetrija tat-tagħrif li hafna drabi jgawdu minnha l-investituri privati.
- (d) *In-newtralità teknoloġika*: Ġaladarba s-servizzi tal-broadband jistgħu jitwasslu permezz ta' għadd kbir ta' infrastrutturi ta' netwerks ibbażati fuq teknoloġiji bil-fil (xDSL, kejbil), mingħajr fil (Wi-Fi, WiMAX), tas-satellita u mobbli, l-Istati tal-EFTA m'għandhomx jiffavorixxu xi teknoloġija jew pjattaforma ta' netwerks sakemm ma jkunux f'qagħda li juru li jkun hemm ġustifikazzjoni oġġettiva għal dan <sup>(54)</sup>. L-appaltatur għandhom ikunu intitolati li jipproponu l-formiment tas-servizzi meħtieġa tal-broadband bl-użu jew bit-tahlit ta' liema teknoloġiji jhossu li jkunu l-aktar adattati.
- (e) *Użu tal-infrastruttura eżistenti*: Fejn ikun possibbli, l-Istati tal-EFTA għandhom iheggu lill-appaltatur biex jagħmlu użu minn kwalunkwe infrastruttura eżistenti disponibbli sabiex tiġi evitata d-duplikazzjoni mhux meħtieġa tar-riżorsi u l-hela li din tfisser. Sabiex wiehed jipprova jillimita l-impatt ekonomiku fuq operaturi eżistenti tan-netwerks, dawn l-operaturi għandhom jingħataw il-possibbiltà li jikkontribwixxu l-infrastruttura tagħhom għal proġett notifikat. Fl-istess hin, din il-kundizzjoni m'għandhiex tispicċa tiffavorixxi lill-operaturi li diġà qegħdin hemm, speċjalment f'każ li partijiet terzi jista' ma jkollhomx aċċess għal din l-infrastruttura jew għal inputs li huma meħtieġa biex jikkompetu ma' operatur li diġà qiegħed hemm. Bl-istess mod, fil-każ ta' "nħawi griži", fejn ikun muri li d-dipendenza fuq l-operatur li jkun diġà qiegħed hemm tkun parti mill-problema, jista' jkun meħtieġ li wiehed jippermetti aktar kompetizzjoni msejsa fuq il-facilitajiet.
- (f) *Aċċess bl-ingrossa*: Li l-aċċess effettiv bl-ingrossa lil partijiet terzi għal infrastruttura ssussidjata tal-broadband jkun mandatarju huwa komponent meħtieġ ta' kwalunkwe miżura mill-Istat biex jiġi ffinanzjat il-bini ta' infrastruttura ġdida tal-broadband. Partikularment, l-aċċess bl-ingrossa jippermetti lil operaturi terzi li jikkompetu mal-appaltatur magħżul (meta dan ikun preżenti wkoll fil-livell tal-bejgħ bl-immnut), u b'hekk jissahhu l-ghazla u l-kompetizzjoni fl-inħawi kkonċernati mill-miżura filwaqt li fl-istess hin jiġi evitat il-holqien ta' monopolji reġjonali tas-servizzi. L-aċċess effettiv bl-ingrossa għall-infrastruttura ssussidjata għandu jiġi offrut għal mill-inqas perġodu ta' 7 snin. Din il-kundizzjoni mhix kontingenti fuq kwalunkwe analiżi minn qabel tas-suq skont it-tifsira tal-Artikolu 7 tad-Direttiva 2002/21/KE (Direttiva Qafas) <sup>(55)</sup>. Madankollu, jekk fi tmiem il-perġodu ta' 7 snin l-operatur tal-infrastruttura inkwistjoni jiġi indikat mill-ARN skont il-qafas regolatorju applikabbli bħala li jkollu saħħa sinifikanti fis-suq (SSS) fis-suq speċifiku kkonċernat <sup>(56)</sup>, l-obbligju tal-aċċess għandu jiġi estiz.
- (g) *Eżerċizzju ta' fffissar ta' punti ta' riferiment rigward il-prezzijiet*: Sabiex jiġi żgurat l-aċċess effettiv bl-ingrossa u biex titnaqqas kemm jista' jkun id-distorsjoni potenzjali tal-kompetizzjoni, huwa kruċjali li jiġi evitat li l-appaltatur magħżul jagħmel prezzijiet bl-ingrossa li jkunu eċċessivi jew, b'kuntrast, jagħmel prezzijiet predatorji jew ma jhallix biżżejjed margni bejn il-prezzijiet bl-ingrossa u dawk bl-immnut tiegħu. L-aċċess għall-prezzijiet bl-ingrossa għandu jkun abbażi l-prezzijiet bl-ingrossa medji ppubblikati (regolati) li jeżistu f'inhawi oħrajn paragunabbli u aktar kompetittivi tal-pajjiż jew taż-ZEE jew, fin-nuqqas ta' tali prezzijiet ippubblikati, fuq il-prezzijiet iffissati jew approvati mill-ARN għas-swieq u s-servizzi kkonċernati. B'dal-mod, fejn diġà jkun hemm regolament *ex ante* (jiġifieri, f'inhawi griži) il-prezzijiet bl-ingrossa tal-aċċess għal infrastruttura ssussidjata m'għandhomx ikunu inqas mill-prezz tal-aċċess iffissat mill-ARN għall-istess qasam. L-iffissar ta' punti ta' riferiment huwa protezzjoni importanti minhabba li jippermetti lill-Istati tal-EFTA li jevitaw li jipprezentaw bil-quddiem prezzijiet dettaljati tal-aċċess bl-immnut jew bl-ingrossa, kif ukoll li jiżguraw li l-ghajjnuna mogħtija sservi biex tirriproduċi kundizzjonijiet tas-suq bħal dawk ta' swieq oħra, kompetittivi, tal-broadband. Il-kriterji tal-punti ta' riferiment għandhom jiġu indikati b'mod ċar fid-dokumenti tas-sejha għall-offerti.

<sup>(52)</sup> Ara, eżempju, id-Deciżjoni tal-Kummissjoni N 508/08 – Ir-Renju Unit "Il-Formiment ta' Servizzi Remoti tal-Broadband fl-Irlanda ta' Fuq", id-Deciżjoni N 475/07 – L-Irlanda, "Skema Nazzjonali tal-Broadband (NBS)", id-Deciżjoni N 157/06 – Ir-Renju Unit, "Proġett tal-Broadband tar-Reġjun Diġitali ta' South Yorkshire".

<sup>(53)</sup> Għall-finijiet li wiehed jiddetermina l-aktar offerta ekonomikament vantaġġjuża, l-awtorità li tagħti l-kuntratt għandha tispeċifika bil-quddiem l-ipejżar relattiv li tkun se tagħti lil kull waħda mill-kriterji (kwalitattivi) magħżulin.

<sup>(54)</sup> S'issa kien f'każ wiehed biss li l-Kummissjoni aċċettat l-użu ġustifikat ta' soluzzjoni teknoloġika speċifika. ara d-Deciżjoni tal-Kummissjoni N 222/2006 – L-Italja, "Għajjnuna biex tingħalaq il-qasma diġitali f'Sardinja". F'dak il-każ il-Kummissjoni ddecidiet li meta wiehed jikkunsidra ċ-ċirkustanzi speċifiċi, jiġifieri "t-topografija tar-reġjun, in-nuqqas ta' netwerks tal-kejbil u l-htieġa li jiġu mmasimizzati l-benefiċċji tal-ghajjnuna, jidher li l-użu tat-teknoloġija tal-ADSL huwa t-teknoloġija xierqa biex jitwettqu l-ghanijiet tal-proġett", fil-paragrafu 45.

<sup>(55)</sup> Barra minn hekk, kulmeta Stati tal-EFTA jagħzlu mudell ta' ġestjoni li permezz tiegħu l-infrastruttura ssussidjata tal-broadband toffri lill-partijiet terzi aċċess bl-ingrossa biss, u mhux servizzi bl-immnut, id-distorsjonijiet li jista' jkun hemm tal-kompetizzjoni jkomplu jonqsu minhabba li tali mudell ta' ġestjoni tan-network jgħin biex jiġu evitati kwistjonijiet potenzjalment kumplessi ta' pprezzar predatorju u għamliet mohbijin ta' diskriminazzjoni fl-aċċess.

<sup>(56)</sup> F'dan ir-rigward, l-ARN għandha tikkunsidra l-persistenza possibbli tal-kundizzjonijiet speċifiċi li fil-bidu ġġustifikaw l-ghoti ta' ghajjnuna lill-operatur tal-infrastruttura inkwistjoni.

- (h) *Mekkaniżmu tat-treġġiġh lura sabiex jiġi evitat kumpens żejjed*: Sabiex jiżguraw li l-appaltatur magħżul ma jinghatax kumpens żejjed jekk it-talba għall-broadband fl-inhawwi li tkun fil-mira tikber lil hinn mil-livell mbassra, l-Istati tal-EFTA għandhom jinkludu mekkaniżmu ta' hlas lura fil-kuntratt mal-appaltatur li jintgħażel<sup>(57)</sup>. Jekk ikun hemm mekkaniżmu bħal dan, jista' jiġi mminimizzat *ex post* u b'mod retroattiv l-ammont ta' għajjnuna li fil-bidu wiehed ikun haseb li kienet se tkun meħtieġa.

### 3. GĦAJNUNA MILL-ISTAT GĦAL NETWORKS TAT-TIP NGA

#### 3.1. Is-sostenn għall-implimentazzjoni ta' malajr tan-networks tat-tip NGA

- (50) Sal-lum, għadd ta' Stati tal-EFTA qed ifittxu sostenn għal networks tal-broadband li jistgħu jfornu s-servizzi b'heffa kbira hafna u jifilhu kotra kbira ta' servizzi konverġenti diġitali avvanzati. Dawn in-networks tat-tip NGA huma primarjament ibbażati fuq il-fibra ottika jew fuq networks avvanzati u bi kwalità mtejbja tal-kejbil li huma maħsuba li jieħdu post, għal kollox jew fil-biċċa l-kbira tagħhom, in-networks eżistenti tal-broadband li huma bbażati fuq ir-ramm jew in-networks ta' bħalissa tal-kejbil.
- (51) In-networks tat-tip NGA huma networks ta' access bil-fil li jikkonsistu għal kollox, jew f'partijiet minnhom, minn elementi ottiċi u li huma kapaċi jwasslu s-servizzi ta' access għall-broadband b'karatteristiċi mtejbja (bħal ammont ikbar ta' dejta pprocessata) meta mqabbla ma' dawk fornuti permezz tan-networks eżistenti tar-ram<sup>(58)</sup>.
- (52) Essenzjalment, in-networks tat-tip NGA se jkollhom il-heffa u l-kapaċità li fil-gejjieni jwasslu kontenut b'definizzjoni għolja, isostnu applikazzjonijiet li jtnizzlu skont it-talba li jirrikjedu hafna bandwidth kif ukoll joffru lin-negozji bi prezzijiet konvenjenti konnessjonijiet simetriċi tal-broadband li illum ġeneralment huma disponibbli biss għan-negozji l-kbar. Kollox ma' kollox, in-networks tat-tip NGA għandhom il-potenzjal li jiffacilitaw it-titjib tal-aspetti kollha tat-teknoloġija tal-broadband u tas-servizzi tal-broadband.
- (53) Il-Kummissjoni diġà ttrattat ma' xi notifiċi dwar għajjnuna mill-Istat li kienu jinkludu s-sostenn għall-introduzzjoni ta' networks imsejsa fuq il-fibra ottika. Dawn il-każi kienu jinvolvu jew il-bini ta' netwerk reġjonali "ċentrali" tat-tip NGA<sup>(59)</sup> jew il-forniment ta' konnettività bil-fibra ottika biss għal għadd limitat ta' utenti tan-negozju<sup>(60)</sup>.
- (54) Bħal fil-każ tal-hekk imsejha introduzzjoni "tal-ewwel ġenerazzjoni" ta' networks bażiċi tal-broadband, l-awtoritajiet Statali, municipali u reġjonali jiġġustifikaw is-sostenn tagħhom għall-introduzzjoni ta' malajr ta' networks tal-fibra ottika billi jgħibu n-nuqqas tas-suq jew it-tir tal-koeżjoni bhala raġuni. Filwaqt li fil-każ tal-introduzzjoni ta' infrastruttura bażiċa tal-broadband, l-eżempji ta' intervent mill-Istat kellihom x'jaqsma l-iktar ma' komunitajiet/inhawwi rurali (popolazzjoni b'densità żgħira, spiża kapitali kbira) jew inhawwi li mhumix żviluppatti biżżejjed ekonomikament (kapaċità baxxa ta' hlas għas-servizzi), did-darba qed jingħad li l-ekonomija tal-mudell tan-networks tat-tip NGA tiskoraġġixxi l-implimentazzjoni ta' networks tat-tip NGA mhux biss f'inhawwi b'popolazzjoni żgħira, iżda saħansitra f'ċerti inhawwi urbani. Partikolarment, il-kwistjoni ewlenija li taffettwa l-implimentazzjoni ta' malajr u mifrux tan-networks NGA jidher li hi l-ispejjeż u, fuq skala iżgħar, id-densità tal-popolazzjoni<sup>(61)</sup>.
- (55) Għall-awtoritajiet pubbliċi, l-intervent dirett jista' għaldaqstant ikun ġustifikat sabiex jiġi żgurat li nhawi li jiġu kkunsidrati mill-operaturi tan-networks bhala li ma jhallux qligħ xorta wahda jgawdu mill-effetti indiretti sostanzjali li n-networks tat-tip NGA jistgħu jgħolqu għall-ekonomija u ma jbatux minn "qasma" diġitali ġdida tal-NGA. Għalhekk, l-Istati tal-EFTA jistgħu jixtiequ jinkoraġġixxu żviluppi ta' networks tat-tip NGA f'inhawwi fejn investimenti minn operaturi eżistenti ta' networks tal-broadband jieħdu diversi snin biex isehhu minhabba li huma finanzjarjament inqas attraenti minn ċerti nhawi urbani ewlenin. F'ċerti każi, l-Istati tal-EFTA jistgħu jiddeciedu li jinvestu huma stess jew jipprovdw sostenn finanzjarju lil operaturi privati sabiex jiksbu l-konnettività ma' netwerk tat-tip NGA, jew sabiex jiksbu l-konnettività qabel ma kien maħsub, sabiex jiżguraw li x-xogħol u opportunitajiet ekonomiċi oħrajn jiġu influwenzati malajr kemm jista' jkun.
- (56) Kwalunkwe intervent pubbliku li jfittex li jsostni l-forniment jew it-thaffif tal-implimentazzjoni ta' netwerk NGA għandu jiżgura li jkun kompatibbli mar-regoli dwar l-għajjnuna mill-Istat.

<sup>(57)</sup> F'ċirkustanzi eċċezzjonali ppruvati kif għandu jkun mill-Istat tal-EFTA li jkun innotifika, il-holqien ta' mekkaniżmu bħal dan għal ammonti żgħar hafna ta' għajjnuna jew għal proġetti "ta' darba", fuq skala żgħira, imsejsa fuq prinċipji sempliċi tal-akkwist jista' jimponi piż sproporzjonat fuq l-awtoritajiet li jkunu qed jagħmlu l-ghotja u għaldaqstant ma jkunx mitlub mill-Kummissjoni.

<sup>(58)</sup> F'dan l-istadju ta' żvilupp tat-teknoloġija u tas-suq, la t-teknoloġija tas-satellita u lanqas dik tan-network mobbli ma jidhru li huma kapaċi jipprovdw servizzi simetriċi tal-broadband b'heffa kbira hafna, għalkemm fil-gejjieni s-sitwazzjoni tista' tinbidel, speċjalment fejn jidhru s-servizzi mobbli (il-pass ewleni li jmiss fil-komunikazzjonijiet bir-radju mobbli, "Evoluzzjoni Fuq Medda Twila ta' Żmien" teoretikament jista' jilhaq, jekk u meta jiġi adottat, l-oghla rati ta' dejta ikbar ta' 100 Mbps għal link minn fuq għal isfel u ta' 50 Mbps għal link minn isfel għal fuq).

<sup>(59)</sup> Ara d-Deċizzjoni tal-Kummissjoni N 157/06 – Ir-Renju Unit, *Proġett tal-Broadband tar-Reġjun Diġitali ta' South Yorkshire* u d-Deċizzjoni tal-Kummissjoni N 284/05 – L-Irlanda, *Programm Reġjunali tal-Broadband: Networks Metropolitan ("MANs"), fażi II u III*

<sup>(60)</sup> S'issa kien biss f'żewġ każi (Appingedam u Amsterdam) li s-sostenn mill-Istat inghata għall-introduzzjoni ta' netwerk ta' "access" tal-ġenerazzjoni li jmiss biex jagħti l-konnettività bil-fibra ottika lill-qatgħa residenzjali tas-suq

<sup>(61)</sup> Operaturi tan-networks tal-broadband argumentaw li l-introduzzjoni ta' netwerk imsejjes fuq il-fibra ottika għadu investment għali u riskjuż hafna, hlief f'inhawwi fejn id-densità tal-popolazzjoni jew l-għadd ta' negozji huma kbar u fejn l-operaturi jkollhom diġà bażi sostanzjali ta' konsumaturi tal-broadband li jistgħu jiċċaqilqu lejn servizzi b'heffa ikbar. F'ċerti każi, jingħad li l-ispiża għall-implimentazzjoni ta' NGAs u networks tal-fibra ottika huma għalja wisq meta mqabbla mad-dhul li wiehed jista' jistenna, b'mod li hadd mill-fornituri mis-settur privat, jew numru żgħir wisq minnhom, jidhru fis-suq.

### 3.2. Tipi ta' intervent pubbliku

- (57) L-Istati tal-EFTA jistgħu jagħzlu livelli differenti ta' intervent fis-suq sabiex jinkoraġġixxu jew iħaffu l-implimentazzjoni tan-netwerks NGA. F'dan ir-rigward, il-kunsiderazzjonijiet iffissati iktar 'il fuq fit-Taqsima 2.2.1 u 2.2.2 (l-applikazzjoni tal-prinċipju tal-investitur fl-ekonomija tas-suq, tal-kumpens għal servizz pubbliku u tal-kriterji Altmark) japplikaw mutatis mutandis fir-rigward tal-interventi mill-Istat fil-qasam tal-implimentazzjoni tan-netwerks tat-tip NGA. Skont ir-regoli dwar l-ghajnuna mill-Istat, jistgħu ikunu meħtieġa modi differenti ta' kif wiehed janalizza l-affarijiet skont in-natura u l-effetti tal-intervent magħżul.
- (58) Finhawwi fejn investituri privati huma mistennija li, fil-gejjieni, jintroduċu netwerks tat-tip NGA, l-Istati tal-EFTA jistgħu jiddeċiedu li jadottaw sensiela ta' miżuri biex iħaffu ċ-ċiklu tal-investment u b'hekk jinkoraġġixxu lill-investituri biex imexxu 'l quddiem il-pjanijiet tagħhom għall-investment. Dawn il-miżuri mhux bilfors jeħtieġu l-involvement ta' ghajnuna mill-Istat skont it-tifsira tal-Artikolu 61(1) tal-Ftehim taż-ŻEE. Għadarba parti kbira mill-ispiża tal-implimentazzjoni tan-netwerks tal-fibra ottika qieghda fix-xogħol ta' inġinerija ċivili (nghiđu ahna thaffir, tqegħid ta' kejbils, mogħdija tal-wajers internament, eċċ.), l-Istati tal-EFTA jistgħu jiddeċiedu skont il-qafas regolatorju tal-EFTA għall-komunikazzjonijiet elettronici, nghiđu ahna, li jillaxkaw il-proċess tal-akkwist ta' jeddijiet ta' mogħdija, jitolbu li l-operaturi tan-netwerks jikkoordinaw ix-xogħlijiet ta' inġinerija ċivili tagħhom u/jew li jaqsmu bejniethom parti mill-infrastruttura tagħhom<sup>(62)</sup>. Bl-istess mod, Stati tal-EFTA jista' jiddigrietu li għal kwalunkwe xogħlijiet strutturali godda (inklużi netwerks godda tal-ilma, tal-enerġija, tat-trasport jew tad-drenaġġ) u/jew binjiet, trid titqiegħed konnessjoni tal-fibra ottika.
- (59) Bl-istess mod, l-awtoritajiet pubblici jistgħu jiddeċiedu li jwettqu xi xogħlijiet ta' inġinerija ċivili (bħat-thaffir ta' proprjetà pubblika, il-bini ta' kanali) sabiex jippermettu u jtejbu l-implimentazzjoni mill-operaturi kkonċernati tal-elementi proprji tan-netwerks. Madankollu, tali xogħlijiet ta' inġinerija ċivili m'għadhomx ikunu "specifiċi għal industrija jew settur", iżda għandhom fil-prinċipju jkunu miftuħin għal daww kolla li potenzjalment jistgħu jagħmlu użu minnhom u mhux biss għall-operaturi tal-komunikazzjonijiet elettronici (jiġifieri servizzi essenzjali tal-elettriku, il-gass, l-ilma eċċ.). Sakemm tali interventi pubblici jimmiraw biex johlqu l-kundizzjonijiet minn qabel li jkunu meħtieġa għall-implimentazzjoni minn operaturi ta' servizzi essenzjali tal-infrastruttura proprja mingħajr ma jiddiskriminaw favur xi settur jew kumpanija partikulari (billi jibaxxu partikularment l-ispejjeż kapitali ta' dan tal-aħħar), jaqgħu barra mill-ambitu tal-Artikolu 61(1) tal-Ftehim taż-ŻEE.
- (60) Miżuri bħal dawn jistgħu wkoll jiġu adottati mill-ARN sabiex jipprovdu għal aċċess ugwali u mhux diskriminatorju għall-poli jew għat-tqassim tal-kanali li jkunu proprjetà ta' operaturi ta' servizzi essenzjali jew ta' netwerks eżistenti.
- (61) Kif turi l-prattika deċiżjonali tal-Kummissjoni fil-qasam tal-broadband bażiku, fil-biċċa l-kbira tal-każi l-ghajnuna mill-Istat għan-netwerks tal-broadband tingħata minn awtoritajiet lokali jew reġjonali li jkollhom l-ghan li jew jirrimedjaw għan-nuqqas ta' konnettività mal-broadband fir-reġjun jew li jkabbru l-kompetittività tar-reġjun billi jkomplu jtejbu l-kopertura eżistenti tal-broadband u l-konnettività tan-netwerk. Sabiex jiksbu dawn iż-żewġ għanijiet, l-awtoritajiet pubblici s'issa jew taw b'offerta pubblika l-bini u l-ġestjoni ta' infrastruttura tal-broadband li tkun proprjetà tal-Istat jew inkella sostnew finanzjarjament il-bini ta' network tal-broadband li jkun proprjetà privata<sup>(63)</sup>.
- (62) Jekk l-interventi pubblici jikkostitwixxu ghajnuna mill-Istat skont l-Artikolu 61(1) tal-Ftehim taż-ŻEE, dawn iridu jiġu nnotifikati lill-Awtorità, li min-naha tagħha se tevalwa l-kompatibbiltà tagħhom mas-suq komuni f'konformità mal-prinċipji preskritti fit-Taqsimiet 3.3 u 3.4<sup>(64)</sup>.

### 3.3. Id-distinzjoni bejn l-inhawwi bojod, griżi u suwed għan-netwerks tat-tip NGA

- (63) Kif imfakkar fil-paragrafu 38, il-kompatibbiltà ta' ghajnuna mill-Istat għall-iżvilupp tal-broadband tradizzjonali hu vvalutat billi rreferiet għad-distinzjoni bejn inhawwi "bojod", "griżi" u "suwed". L-Awtorità tikkunsidra li din id-distinzjoni għadha rilevanti biex wiehed jevalwa jekk ghajnuna mill-Istat għal netwerks tat-tip NGA tkunx kompatibbli skont l-Artikolu 61(3)(c) tal-Ftehim taż-ŻEE, iżda titlob definizzjoni aktar irfinuta biex tagħti kas tal-ispeċifiċitajiet tan-netwerks tat-tip NGA.

<sup>(62)</sup> Tali miżuri m'għadhomx ikunu mmirati speċifikament għal operaturi tal-komunikazzjonijiet elettronici imma għandhom japplikaw mingħajr distinzjoni għall-operaturi kollha fis-setturi kollha kkonċernati (inklużi, nghiđu ahna, operaturi ohra ta' servizzi essenzjali, bħal impriżi tal-gass, tad-dawl u/jew tal-ilma). Miżuri li japplikaw biss għal operaturi tal-komunikazzjonijiet elettronici jistgħu jikkostitwixxu ghajnuna settorjali u b'hekk jaqgħu taħt il-projbizzjoni tal-Artikolu 61(1) tat-Trattat tal-Ftehim taż-ŻEE.

<sup>(63)</sup> Ara, eżempju, id-Deċiżjonij tal-Kummissjoni, N 157/06 – Ir-Renju Unit, Proġett tal-Broadband tar-Reġjun Digitali ta' South Yorkshire, N 201/06 – Il-Greċja, Żvilupp għall-aċċess tal-broadband f'territorji li mhumiex moqdiġin tajjeb, u N 131/05 – Ir-Renju Unit, Proġett tal-Broadband FibreSpeed f'Wales, N 284/05 – L-Irlanda, "Programm Reġjonali tal-Broadband": Netwerks Metropolitan ("MANs"), fajzjiet II u III, id-Deċiżjoni tal-Kummissjoni N 381/04 – Franza, Proġett de réseau de télécommunications haut débit des Pyrénées-Atlantiques, id-Deċiżjoni tal-Kummissjoni N 382/05 – Franza, Mise en place d'une infrastructure haut débit sur le territoire de la région Limousin (DORSAL), id-Deċiżjoni tal-Kummissjoni N 57/05 – Ir-Renju Unit, Sostenn Reġjonali Innovattiv għall-Broadband f'Wales, u d-Deċiżjoni tal-Kummissjoni N 14/08 – Ir-Renju Unit, Il-Broadband fl-Iskozja – L-Estensjoni tal-Medda tal-Broadband

<sup>(64)</sup> Dan bla hsara għall-applikazzjoni possibbli tal-Linji Gwida dwar l-Għajnuna Reġjonali kif imsemmi hawn fuq fil-paragrafu 31.

- (64) F'dan ir-rigward, wiehed għandu jzomm f'moħhu li fuq medda twila ta' żmien in-netwerks tat-tip NGA huma mistennjin li jiehdu post in-netwerks eżistenti tal-broadband bażiku. Minhabba li n-netwerks tat-tip NGA jimplikaw arkitettura ta' netwerk differenti, li toffri servizzi tal-broadband ta' kwalità li jkun aħjar b'mod sinifikanti minn dawk tal-lum, kif ukoll il-forniment ta' servizzi li ma jistgħux jiġu sostnuti min-netwerks ta' bħalissa tal-broadband, x'aktarx fil-gejjieni se jiżviluppaw differenzi ċari bejn inhawi li se jkunu koperti min-netwerks tat-tip NGA u oħrajn li mhumiex se jkunu koperti <sup>(65)</sup>.
- (65) Fil-preżent, xi netwerks avvanzati tal-broadband bażiku (eżempju L-ADSL2+ <sup>(66)</sup>) jistgħu, sa ċertu punt, isostnu wkoll xi wħud mit-tipi ta' servizzi tal-broadband li fil-gejjieni qrib x'aktarx ikunu offruti fuq in-netwerks tat-tip NGA (bħas-servizzi triple play bażici). Madankollu, u bla hsara għall-impożizzjoni ta' regolament ex ante, wiehed għandu jinnotta li prodotti jew servizzi godda li mhumiex sostitwibbli kemm mill-perspettivi tat-talba kif ukoll tal-provvista jistgħu jittfaċċaw u jkunu jeħtieġu heffa tal-broadband ikbar mill-ogħla limiti fiżiċi tal-infrastruttura tal-broadband bażiku.
- (66) Għal din ir-raġuni, għall-fini tal-evalwazzjoni tal-ghajnuna mill-Istat għal netwerks tat-tip NGA, inhawi fejn tali netwerks fil-preżent ma jeżistux u fejn x'aktarx li ma jimbnewx u ma jkunux qed jithaddmu għal kollox fil-gejjieni qrib minn investituri privati għandha tiġi kkunsidrata bħala naħa "bajda għall-NGA" <sup>(67)</sup>. F'dak ir-rigward, it-terminu "fil-gejjieni qrib" għandu jikkorrispondi għal perjodu ta' tliet snin <sup>(68)</sup>. L-awtoritajiet pubbliċi għandhom ikunu intitolati li jintervjenu, taħt ċerti kundizzjonijiet, sabiex jindirizzaw kwistjonijiet ta' koeżjoni soċjali, żvilupp reġjonali jew nuqqas tas-suq meta jkun jista' jiġi muri li l-investituri privati ma jkollhom l-ebda hsieb li jlestu netwerks tat-tip NGA għall-użu fit-tliet snin li jkun imiss. L-isforzi ta' investment ipplanati minn investituri privati għandhom ikunu tali li jggarantixxu li għall-inqas isir progress sinifikanti f'termini ta' kopertura fi żmien tliet snin, u t-tlestija tal-investment ipplanat tkun prevista li sseħħ fi żmien raġonevoli minn hemm 'il quddiem (skont l-ispeċifitàjiet ta' kull qasam u ta' kull proġett). Ma jkunx xieraq li wiehed jagħti żmien itwal biex matulu jsir l-investment minhabba li dan jista' jagħmel hsara lill-interessi ta' reġjuni li mhumiex moqdiġin tajjeb meta mqabbla ma' partijiet oħra ta' pajjiż li huma moqdiġin b'mod adegwat minn tali netwerks avvanzati tal-broadband. L-awtoritajiet pubbliċi jistgħu jitolbu li jitressaq pjan ta' direzzjoni, flimkien ma' pjan kalendarju dettaljat tal-implimentazzjoni kif ukoll prova ta' finanzjament adegwat jew kwalunkwe tip ieħor ta' evidenza li turi l-karattru kredibbli u plawsibbli tal-investment ipplanat mill-operaturi privati tan-netwerks.
- (67) Bl-istess mod, inhawi għandha tiġi kkunsidrata bħala "griza għall-NGA" fejn ikun hemm biss netwerk wiehed tat-tip NGA jew jekk dan ikun se jkun disponibbli fit-tliet snin li jkun imiss u ma jkunx hemm pjani minn xi operatur biex ilesti netwerk NGA fit-tliet snin li jkun imiss <sup>(69)</sup>. Fl-evalwazzjoni ta' jekk investituri oħra tan-netwerks jistgħux iqieghdu netwerk NGA addizzjonali f'inhawi partikulari, wiehed għandu jqis kwalunkwe miżuri regolatorji jew legiżlattivi eżistenti li jistgħu jkunu baxxew ix-xkiel għal tali tqegħid ta' netwerks (aċċess għall-kanali, il-qsim ta' infrastruttura eċċ.).
- (68) Jekk ikunu jeżistu aktar minn netwerk wiehed tat-tip NGA finhawi partikulari, jew ikunu se jitqieghdu fit-tliet snin li jkun imiss, tali nhawi għandha, fil-prinċipju, hija kkunsidrata bħala "sewda għall-NGA" <sup>(70)</sup>.

#### 3.4. L-evalwazzjoni tal-kompatibbiltà

- (69) Kif issemma fil-paragrafi 64 u 65, għalkemm in-netwerks tat-tip NGA huma kwalitattivament hafna iktar avvanzati min-netwerks tradizzjonali eżistenti msejsa fuq ir-ram, fl-evalwazzjoni tal-kompatibbiltà tal-ghajnuna mill-Istat għat-tqegħid ta' netwerk tat-tip NGA mar-regoli dwar l-ghajnuna mill-Istat, l-Awtorità se thares ukoll lejn l-effetti ta' tali ghajnuna fuq in-netwerks eżistenti tal-broadband meta wiehed iqis il-livell ta' sostituzzjoni li jidher li jeżisti bħalissa fir-rigward tas-servizzi tal-broadband offruti kemm fuq in-netwerks tal-broadband kif ukoll fuq dawk tal-NGA. Barra minn hekk, fl-evalwazzjoni tal-kompatibbiltà tal-ghajnuna mill-Istat lil netwerks tat-tip NGA, l-Awtorità se tapplika wkoll it-test tal-ibbilanċjar (ara l-paragrafu 33). Partikolarment, fl-evalwazzjoni tal-karattru proporzjonali tal-miżura nnotifikata l-Awtorità se teżamina jekk il-kundizzjonijiet imniżżla fil-paragrafu 49 ikunux sodisfatti (eżerċizzju dettaljat ta' mappatura u analiżi tal-kopertura, proċess ta' sejha miftuha għall-offerti, l-aktar offerta ekonomikament

<sup>(65)</sup> Jekk illum il-ġurnata d-differenza bejn inhawi fejn huwa disponibbli biss l-internet b'faxx dejjaq (bil-linja tat-telefown) u nhawi fejn il-broadband jeżisti tisser li tal-ewwel hija inhawi "bajda", hekk ukoll inhawi mingħajr infrastruttura tal-generazzjoni li jmiss tal-broadband, iżda li xorta jista' jkollha installata infrastruttura wahda bażika tal-broadband, għandha tiġi kkunsidrata bħala nhawi "bajda".

<sup>(66)</sup> L-ADSL 2+ jestendi l-kapaċità ta' netwerk tal-ADSL bażiku sa bandwidth massimu ta' 24 Mbps.

<sup>(67)</sup> Inhawi bajda għall-NGA tista' tikkonsisti f'inhawi fejn ma jkun hemm installata l-ebda infrastruttura bażika tal-broadband (inhawi bojod tradizzjonali), kif ukoll f'inhawi fejn ikun hemm biss fornitur wiehed tal-broadband bażiku (jiġifieri inhawi griza tradizzjonali) jew ikun hemm diversi fornituri tal-broadband bażiku (jiġifieri nhawi sewda tradizzjonali). Kif indikat fit-Taqsima 3.4, irid ikun hemm kundizzjonijiet differenti għall-kompatibbiltà tal-ghajnuna mill-Istat għall-iżvilupp tal-broadband f'dawn iċ-ċirkustanzi differenti.

<sup>(68)</sup> Dan il-perjodu jidher li jikkorrispondi ma' perjodu medju meħtieġ għall-implimentazzjoni ta' netwerk ta' aċċess tal-generazzjoni li jmiss li tkopri belt żgħira jew belt kbira. F'dan ir-rigward, operatur għandu jkun kapaċi juri li f'perjodu ta' 3 snin, li jkun għadu se jibda, se jkun wettaq l-investimenti infrastrutturali meħtieġa sabiex sa dak il-punt ikun kopra parti sostanzjali mit-territorju u mill-popolazzjoni kkonċernati b'dan.

<sup>(69)</sup> Inhawi griza NGA tista' tikkostitwixxi f'inhawi fejn (a) mhemmx infrastruttura broadband basika oħra barra l-NGA; (b) kif ukoll fl-inhawi fejn fornitur wiehed jew oħrajn bażiki huma preżenti wkoll (li tista' tiġi kkunsidrata bħala nhawi griza jew sewda tradizzjonali). Kif indikat fit-Taqsima 3.4, irid ikun hemm kundizzjonijiet differenti għall-kompatibbiltà tal-ghajnuna mill-Istat għall-iżvilupp tal-broadband f'dawn iċ-ċirkustanzi differenti.

<sup>(70)</sup> Inhawi sewda għall-NGA tista' tkun tikkonsisti wkoll f'inhawi b'fornitur wiehed tal-broadband (inhawi griza tradizzjonali) jew b'aktar (inhawi sewda tradizzjonali). Kif indikat hawn taħt, irid ikun hemm kundizzjonijiet differenti għall-kompatibbiltà tal-ghajnuna mill-Istat għall-iżvilupp tal-broadband f'dawn iċ-ċirkustanzi differenti.

vantaġġjuża, newtralità teknoloġika, użu tal-infrastruttura eżistenti, aċċess miftuh bl-ingrossa mandatarju, eżerċizzju ta' ffissar ta' punti ta' riferiment u mekkaniżmu tat-treġġiġh lura). Il-punti li ġejjin, madankollu, huma speċifikament rilevanti fil-kuntest tal-evalwazzjoni tan-netwerks tat-tip NGA.

#### 3.4.1. Inhawwi bojod għall-NGA: sostenn għat-tqegħid ta' netwerks tat-tip NGA f'inhawi li mhumiex moqdiġin tajjeb

- (70) Bhal fil-każ tas-servizzi tal-broadband bażiku, jekk l-Istati tal-EFTA jissodisfaw sensiela ta' kundizzjonijiet (ara l-paragrafi 49 u 69), l-Awtorità se tikkunsidra bhala kompatibbli mar-regoli tal-ġhajjnuna mill-Istat tal-Ftehim taż-ŻEE dawk il-miżuri li jostnu l-implimentazzjoni ta' netwerks tal-NGA f'inhawi fejn bhalissa ma teżisti l-ebda infrastruttura tal-broadband jew għal inhawi fejn l-operaturi eżistenti tal-broadband iqisu t-tqegħid ta' netwerks tal-NGA bhala investiment li ma jrendix.
- (71) Finhawwi bojod għall-NGA, fejn ikun diġà jeżisti netwerk bażiku tal-broadband (inhawi griża tradizzjonali), l-ġhothi ta' ġhajjnuna għal netwerks tat-tip NGA huwa suġġett għat-turija mill-Istat tal-EFTA kkonċernat (i) li s-servizzi tal-broadband pprovduti fuq l-imsemmija netwerks ma jkunux biżżejjed biex jissodisfaw il-htigijiet taċ-ċittadini u ta' konsumaturi negozjanti fl-inhawwi inkwistjoni (anki meta wiehed jagħti kas it-titjib li jista' jsir fil-futur); u li (ii) mhemmxx mezz li għandhom effett inqas ta' distorsjoni (inklużi regolament *ex ante*) biex jintlahqu l-ghanijiet stabbiliti.

#### 3.4.2. Inhawwi griżi għall-NGA: htieġa ta' analiżi aktar dettaljata

- (72) Finhawwi fejn investitur privat wiehed ikun diġà qiegħed netwerk tat-tip NGA jew jista' jkun fil-proċess li jqiegħdu fit-tliet snin li jkun imiss (ara wkoll il-paragrafu 66) u ma jkun hemm l-ebda pjani minn xi investitur privat biex iqiegħed it-tieni netwerk tal-NGA fit-tliet snin li jkun imiss, l-Awtorità jkun jehtigilha twettaq analiżi aktar dettaljata sabiex tivverifika jekk l-intervent mill-Istat ftali nhawi jkun jista' jiġi kkunsidrat bhala kompatibbli mar-regoli dwar l-ġhajjnuna mill-Istat. Fil-fatt, l-intervent mill-Istat f'inhawi bhal dawn jirriskja li jimbotta l-barra investituri eżistenti u jghawweġ il-kompetizzjoni.
- (73) Biex l-Awtorità ssib li jkun hemm kompatibbiltà, l-Istati tal-EFTA jridu jkunu kapaċi juru l-ewwel nett li n-netwerk eżistenti jew ippjanat tal-NGA ma jkunx jew ma jkunx se jkun biżżejjed biex jaqdi l-htigijiet taċ-ċittadini u tal-konsumaturi negozjanti fl-inhawwi inkwistjoni, u t-tieni nett li ma jkunx hemm mezz li jghawgu inqas (inkluża r-regolament *ex ante*) biex jintlahqu l-ghanijiet stabbiliti. Fil-kuntest tal-evalwazzjoni dettaljata tagħha l-Awtorità se tevalwa partikularment jekk:
- (a) il-kundizzjonijiet ġenerali tas-suq ikunux adegwati, billi thares, fost affarijiet oħrajn, lejn il-livell tal-prezzijiet attwali tal-broadband tat-tip NGA, lejn it-tipi ta' servizzi offruti lil konsumaturi residenzjali u negozjanti u l-kundizzjonijiet marbuta magħhom u lejn jekk teżistix, jew x'aktarx tifaccja, talba għal servizzi godda li ma tistax tintlaqa' mill-operatur eżistenti tan-netwerk tat-tip NGA;
  - (b) fin-nuqqas ta' regolazzjoni *ex ante* imposta minn ARN, l-aċċess effettiv għal netwerk ma jkunx qed jiġi offrut lil partijiet terzi jew jekk il-kundizzjonijiet tal-aċċess ikunux iwasslu għal kompetizzjoni effettiva;
  - (c) kollox ma' kollox ix-xkiel għad-dhul ikunx jipprekludi dhul potenzjali minn investituri tan-netwerks tat-tip NGA;
  - (d) in-netwerk tat-tip NGA li diġà jkun hemm ikunx inbena fuq il-baži ta' użu/aċċess privileġġjat għal kanali li la jkunu aċċessibbli għal operaturi oħrajn tan-netwerks u lanqas maqsumin magħhom;
  - (e) kwalunkwe miżuri mehuda jew rimedji imposti mill-awtorità nazzjonali regolatorja jew tal-kompetizzjoni kompetenti fir-rigward tal-fornitur eżistenti ta' netwerk jkunx imexxielhom jegħlbu l-problemi.

#### 3.4.3. Inhawwi suwed għall-NGA: l-ebda htieġa għal intervent mill-Istat

- (74) Finhawwi fejn diġà jkunu jeżistu aktar minn netwerk wiehed tat-tip NGA jew fejn investituri privat jistgħu jkunu fil-proċess li jqiegħdu netwerks kompetituri tat-tip NGA, l-Awtorità se tikkunsidra li s-sostenn mill-Istat għal netwerk addizzjonali, iffinanzjat minn fondi pubbliċi, tat-tip NGA x'aktarx jghawweġ serjament il-kompetizzjoni u jkun inkompatibbli mar-regoli dwar l-ġhajjnuna mill-Istat.

#### 3.4.4. Il-każ speċifiku ta' nhawi suwed (għall-broadband bażiku) eżistenti: xi protezzjonijiet ulterjuri

- (75) L-Awtorità tikkunsidra li nhawi suwed tradizzjonali, jiġifieri nhawi fejn is-servizzi tal-broadband attwali qed jingħataw minn infrastrutturi tal-broadband li jikkompetu kontra xulxin (xDSL u netwerks tal-kejbil), ikunu nhawi fejn l-operaturi eżistenti tan-netwerks għandu jkollhom l-inċentivi li jtejbu n-netwerks tradizzjonali attwali tal-broadband tagħhom biex jagħmluhom netwerks b'heffa kbira tat-tip NGA li jkunu jistgħu jcaqilqu lill-konsumaturi eżistenti tagħhom lejhom. Finhawwi bhal dawn fil-principju m'għandu jkun mehtieg l-ebda intervent mill-Istat.

- (76) Madankollu, Stat tal-EFTA jista' jirribatti tali argument billi juri li l-operaturi eżistenti tal-broadband bażiku ma jkollhomx il-ħsieb li jinvestu f'networks tat-tip NGA fit-tliet snin li jkun imiss, billi jipprova, ngħidu ahna, li l-mod kif l-investituri eżistenti tan-networks ikunu għamlu l-investimenti tagħhom fl-aħhar snin fejn għandu x'jaqsam it-tijb tal-infrastruttura tagħhom tal-broadband biex jipprovdu heffa ikbar b'rispons għat-talbiet tal-konsumaturi ma kienx sodisfacenti. F'każi bħal dawn, is-sostenn mill-Istat għall-implimentazzjoni ta' networks tat-tip NGA ikun sugġett għall-analiżi dettaljata tal-paragrafu 73 u għall-issodisfar tas-sensiela ta' kundizzjonijiet li huma diskussi faktar dettall fit-Taqsima 3.4.5.

#### 3.4.5. Il-fasla tal-miżura u l-ħtieġa li jiġu mraġżna d-distorsjonijiet tal-kompetizzjoni

- (77) Bħal fil-każ tal-politika segwita fir-rigward tal-implimentazzjoni tal-broadband bażika, l-ghajjnuna mill-Istat favur l-implimentazzjoni ta' netwerk tat-tip NGA tista' tikkostitwixxi għodda xierqa u ġustifikata, sakemm wiehed jirrispetta għadd ta' kundizzjonijiet fundamentali. Bl-eċċezzjoni tal-inhawwi bojod għall-NGA li huma wkoll inhawwi bojod fir-rigward tal-broadband bażiku (fejn mhumiex meħtieġa rekwiżiti addizzjonali), l-Awtorità tikkunsidra li, minbarra l-protezzjonijiet imsemmija fit-Taqsima 2.3.3 u partikularment fil-paragrafu 49 (eżerċizzju ddettaljat ta' mappatura u analiżi tal-kopertura, proċess ta' sejha miftuħa għall-offerti, l-aktar offerta ekonomikament vantaġġjuża, newtralità teknoloġika, użu tal-infrastruttura eżistenti, aċċess miftuħ bl-ingrossa mandatarju, eżerċizzju ta' ffixar ta' punti ta' riferiment u mekkanizmu tat-treġġiġh lura), iridu jiġu sodisfatti wkoll il-kundizzjonijiet li ġejjin:

- Tali jircievi s-sostenn mill-Istat, il-benefiċjarju għandu jintalab jipprovdi lil partijiet terzi b'aċċess bl-ingrossa effettiv għal mill-inqas seba' snin. Partikolarment, l-obbligu impost tal-aċċess għandu jinkludi wkoll id-dritt li wiehed juża l-kanali jew il-kaxx tat-toroq sabiex il-partijiet terzi jkun jista' jkollhom aċċess mhux biss għall-infrastruttura attiva iżda wkoll għal dik passiva. Dan ikun mingħajr ħsara għal kwalunkwe obbligi regolatorji simili li jistgħu jiġu imposti mill-ARN fis-suq speċifiku kkonċernat sabiex tinkuraġġixxi l-kompetizzjoni effettiva jew għal miżuri adottati wara li jiskadi dak il-perjodu<sup>(71)</sup>. Obbligu ta' "aċċess miftuħ" huwa iktar u iktar kruċjali sabiex wiehed jindirizza s-sostituzzjoni temporanja bejn is-servizzi offruti mill-operaturi eżistenti tal-ADSL u dawk offruti mill-operaturi futuri tan-networks tat-tip NGA. Obbligu ta' aċċess miftuħ se jiżgura li l-operaturi tal-ADSL ikunu jistgħu jcaqilqu lill-konsumaturi tagħhom għal netwerk tat-tip NGA hekk kif ikun tqieghed f'postu netwerk sussidjat u b'hekk jibdeu jippanaw l-investimenti futuri tagħhom mingħajr ma jsofru xi żvantaġġ kompetittiv reali.
- Barra minn hekk, meta jiffissaw il-kundizzjonijiet għall-aċċess bl-ingrossa għan-networks, l-Istati tal-EFTA għandhom jikkonsultaw lill-ARN rilevanti. Huwa mistenni li l-ARN fil-gejjieni jissoktaw jew jirregolaw *ex ante* jew jimmonitorjaw mill-qrib ħafna l-kundizzjonijiet kompetittivi tas-suq ġenerali tal-broadband u jimponu, fejn ikun xieraq, ir-rimedji li jipprovdi għalihom il-qafas regolatorju applikabbli. B'hekk, billi jitolbu li l-kundizzjonijiet tal-aċċess jiġu approvati jew iffissati mill-ARN skont ir-regoli tal-EFTA applikabbli, l-Istati tal-EFTA se jiżguraw li fis-wieq kollha tal-broadband identifikati mill-ARN kkonċernata japplikaw kundizzjonijiet tal-aċċess li, jekk mhux uniformi, almenu jkunu simili ħafna.
- Barra minn hekk, ikun xi jkun it-tip ta' arkitettura tan-network tat-tip NGA li tgawdi minn ghajjnuna mill-Istat, għandha ssostni separazzjoni effettiva u shiha u tissodisfa t-tipi differenti kollha ta' aċċess għan-network li l-operaturi jistgħu jfittxu (inkluzi, iżda mhux biss, l-aċċess għal kanali, fibra ottika u bitstream). F'dan ir-rigward wiehed għandu jinnota li l-arkitettura b'"fibra multipla" tippermetti indipendenza shiha bejn dawk li jfittxu l-aċċess biex jipprovdu offerti tal-broadband b'heffa kbira u għaldaqstant twassal għal kompetizzjoni sostenibbli fuq medda twila ta' żmien. Barra minn hekk, l-implimentazzjoni ta' networks tat-tip NGA ibbażati fuq aktar minn linja wahda tal-fibra ottika jjeħu topoloġiji kemm "minn punt sa punt" kif ukoll "minn punt għal diversi punti" u għaldaqstant huwa teknoloġikament newtrali.

#### 4. DISPOŻIZZJONIJIET FINALI

- (78) Dan il-Kapitolu se jiġi applikat mill-ewwel ġurnata wara l-adozzjoni tiegħu.
- (79) L-Awtorità se tirrevedi l-Kapitolu attwali b'konformità mar-reviżjonijiet futuri tal-Komunikazzjoni ekwivalenti tal-Kummissjoni – Linji gwida Komunitarji għall-applikazzjoni ta' regoli dwar l-ghajjnuna mill-Istat b'rabta mal-implimentazzjoni rapida tan-networks tal-broadband mill-Kummissjoni.

<sup>(71)</sup> F'dan ir-rigward, il-persistenza possibbli tal-kundizzjonijiet speċifiċi li fil-bidu ġġustifikaw l-ghoti ta' ghajjnuna għall-infrastruttura inkwistjoni għandha tiġi kkunsidrata.